

ପତ୍ରଲିଖନ

୨୨. ୧ ବ୍ୟକ୍ତିଗତ ପତ୍ର ବା ପାରିବାରିକ ପତ୍ର

ପତ୍ରକୁ ଚିଠି କୁହାଯାଏ । ଆମେ ସାଧାରଣତଃ ଚିଠି ଶବ୍ଦଟି ବହୁଳ ଭାବରେ ବ୍ୟବହାର କରିଥାଉ । ଏହାକୁ ‘ବାଉଁଶ’ ବା ‘ସନ୍ଦେଶ’ ମଧ୍ୟ କୁହାଯାଇଥାଏ । ଆଜିକାଲି ଟେଲିଫୋନ, ମୋବାଇଲ୍, ଇଣ୍ଟରନେଟ୍‌ର ବ୍ୟବହାର ବଢ଼ିଯିବା ପରେ ସ୍ୱାଭାବିକ ଭାବେ ଚିଠି ଲେଖା କମିଯାଇଛି । କିନ୍ତୁ ଏହି ଚିଠି ଲେଖା ଏବେ ମଧ୍ୟ ହେଉଛି । ଆମେ ଲେଖୁଥିବା ସମସ୍ତ ଚିଠିକୁ ମୁଖ୍ୟତଃ ତିନି ଭାଗରେ ବିଭକ୍ତ କରାଯାଇଥାଏ ।

- ସେଗୁଡ଼ିକ ହେଲା :
- (କ) ବ୍ୟକ୍ତିଗତ ପତ୍ର ବା ପାରିବାରିକ ପତ୍ର
 - (ଖ) ବାଣିଜ୍ୟିକ ପତ୍ର ବା ଦପ୍ତର ପତ୍ର
 - (ଗ) ସମ୍ପାଦକଙ୍କୁ ପତ୍ର ।

ଚିଠି ଲେଖିବା ଏକ କଳା । ଆଲୋଚନାମାନଙ୍କ ମତରେ ଚିଠି ଲେଖାର ନିର୍ଦ୍ଦିଷ୍ଟ ପଦ୍ଧତି ରହିଥିବାରୁ ଏହା ବିଜ୍ଞାନର ଅନ୍ତର୍ଭୁକ୍ତ ମଧ୍ୟ । ଆଧୁନିକ ପ୍ରଣାଳୀର ଯଥେଷ୍ଟ ବ୍ୟବହାର ଓ ସୁବିଧା ସତ୍ତ୍ୱେ କୌଣସି ଅର୍ଥସକ୍ତ ଅନ୍ୟକୌଣସି ବ୍ୟକ୍ତି ବା ଅର୍ଥସ ଦ୍ୱାରା ଚିଠି ବା ଦରଖାସ୍ତ ଲେଖିବାର ଆବଶ୍ୟକତା ଯଥେଷ୍ଟ ରହିଛି ।

ଶିକ୍ଷକମାନଙ୍କ ବିଚାରରେ ଛାତ୍ରଛାତ୍ରୀମାନେ ସେମାନଙ୍କ ଶିକ୍ଷା କାଳରେ ଉପଯୁକ୍ତ ଭାବେ ଚିଠି, ଦରଖାସ୍ତ ଆଦି ଲେଖିବା କଳାକୁ ଅଳ୍ପିଆର କରିବା ସହ ଯଥେଷ୍ଟ ପରିମାଣରେ ଏହା ଲେଖି ନଥିବା ହେତୁ ପରବର୍ତ୍ତୀ ସମୟରେ ସାମାଜିକ ଜୀବନରେ ସେମାନେ ଯାହା ଲେଖୁଛନ୍ତି ସେଥିରୁ ଭୁଲ ବାହାରୁଛି ଓ ସ୍ଥଳ ବିଶେଷରେ ଲେଖାର ପ୍ରକୃତ ଅର୍ଥ ପ୍ରକାଶ ପାଇପାରୁନାହିଁ । ଏଣୁ ଛାତ୍ର-ଛାତ୍ରୀମାନଙ୍କୁ ପତ୍ରଲିଖନ ତଥା ଦରଖାସ୍ତ ଲିଖନ ସମ୍ପର୍କରେ ସଠିକ ମାର୍ଗ ଦର୍ଶାଇବା ଏ ବିଭାଗର ମୂଳ ଲକ୍ଷ୍ୟ ।

୨୨. ୨ ଚିଠି ଲେଖିବା ବେଳେ କେଉଁ କେଉଁ କଥା ପ୍ରତି ଦୃଷ୍ଟି ଦେବା -

୧. ଚିଠିର ତାହାଣ ପାର୍ଶ୍ୱରେ ସ୍ଥାନ ଓ ସମୟ (ତାରିଖ) ପ୍ରଥମେ ପ୍ରଦାନ କରାଯିବ । ଏହାର ବାମ ପାର୍ଶ୍ୱରେ ଯାହା ପାଖକୁ ଲେଖାଯାଉଛି ତାକୁ ଉପଯୁକ୍ତ ସମ୍ମାନ ସୂଚକ ସମ୍ବୋଧନ ରହିବ । ନିମ୍ନରେ ଏକ ନମୁନା ଦିଆଗଲା ।

ସ୍ଥାନ : ରାଉରକେଲା

ପୂଜନୀୟା ବୋଉ,

ତାରିଖ : ୨୫/୪/୨୦୧୩

୨. ଚିଠିଟିକୁ ବିଷୟ ଭିତ୍ତିରେ ଛୋଟ କେତୋଟି ଭାଗରେ ବିଭକ୍ତ କର । ଶେଷ ଅଂଶରେ ସମାପ୍ତି ସୂଚକ ସୂଚନା ରଖ, ଯାହା ପରେ ‘ଇତି’ ଲେଖାଯିବ ।

୩. ‘ଇତି’ର ଠିକ୍ ତଳକୁ ନିଜର ସମ୍ପର୍କ ସମ୍ପର୍କିତ ସୂଚନା ଦିଅ । ଯଥା :- ‘ସ୍ନେହର ପୁଅ’, ‘ପ୍ରିୟ ବନ୍ଧୁ’ ଇତ୍ୟାଦି ।

୪. ଏହା ତଳକୁ ଦୁଇଭାଗ କରି ତାହାଣ ପାଖରେ ପଠାଯାଉଥିବା ବ୍ୟକ୍ତିର ସଂପୂର୍ଣ୍ଣ ଠିକଣା ଏବଂ ବାମ ପାଖରେ ପଠଉଥିବା ବ୍ୟକ୍ତିର ପୂର୍ଣ୍ଣ ଠିକଣା ଲେଖାଯିବ ।





ଚିତ୍ରଣୀ

- ◆ ମନେ ରଖିବାକୁ ହେବ ଯଦି ଆମେ ପରୀକ୍ଷା ଖାତାରେ ଚିଠି ଲେଖୁଛନ୍ତି ତେବେ ନିଜ ସ୍କୁଲ, କଲେଜ ଓ ନାମକୁ ଗୋପନ ରଖିବାକୁ ହେବ । ନଚେତ ଏହାଦ୍ୱାରା ଛାତ୍ରର ପରିଚୟ ଜଣାପଡ଼ିବାର ସମ୍ଭାବନା ଅଛି ।
- ◆ ଠିକଣାଟିରେ ନାମ, ଗ୍ରାମର ନାମ, ପୋଷ୍ଟ ଅଫିସ, ପିନ୍‌କୋଡ୍ ଓ ଜିଲ୍ଲାର ନାମ ତଥା ପ୍ରଦେଶର ନାମ ତଳକୁ ତଳ ନିର୍ଭୁଲ ଓ ପରିଷ୍କାର ରହିବା ଉଚିତ । ଯେଉଁମାନେ ସହରାଞ୍ଚଳରେ ରହୁଥିବେ ସେମାନେ ଗ୍ରାମ ଯାଗାରେ ଘର ନଂ. ଗଳି ନଂ. ବା ନାମ ଓ ସହରର ନାମ ଲେଖିବା ଦରକାର । ଛାତ୍ର-ଛାତ୍ରୀମାନେ ପରୀକ୍ଷା ଖାତାରେ ନିଜର ଓ ପରିବାର ବ୍ୟକ୍ତିକ ନାମ ସଂକ୍ଷିପ୍ତ ଅବା ଛଦ୍ମନାମରେ ଲେଖିଲେ ଭଲ ।

୨୨. ୩ ବିଭିନ୍ନ ଚିଠିର ନମୁନା :

୧. ତୁମ ମହାବିଦ୍ୟାଳୟର ପୁରସ୍କାର ବିତରଣୋତ୍ସବ ବିଷୟ ବର୍ଣ୍ଣନା କରି ଦୂରରେ ଥିବା ସାଙ୍ଗ ନିକଟକୁ ଚିଠି ଲେଖ ।

ରାମଚନ୍ଦ୍ର ମହାବିଦ୍ୟାଳୟ
୮, ଅକ୍ଟୋବର ୨୦୧୨

ପ୍ରିୟ ଶ୍ରୀବତ୍ସ,

ଆନ୍ତରକ ଶୁଭେଚ୍ଛା ଗ୍ରହଣ କରିବ । ଗତକାଳି ଅପରାହ୍ଣରେ ତୁମ ପ୍ରେରିତ ଚିଠିଟି ମୋର ହସ୍ତଗତ ହେଲା । ଏଥିରେ ତୁମର ଜନ୍ମଦିବସ କଥା ସବିଶେଷ ଲେଖିଥିବାରୁ ତାହା ପଢ଼ି ମୁଁ ବିଶେଷ ଆନନ୍ଦିତ ହେଲି । ଲେଖା ପ୍ରସଙ୍ଗରେ ତୁମେ ଆମ ମହାବିଦ୍ୟାଳୟର ପୁରସ୍କାର ବିତରଣୋତ୍ସବ କଥା ଜାଣିବାକୁ ଚାହିଁ ଥିବାରୁ ଏହି ଚିଠିରେ ତାହା ଉଲ୍ଲେଖ କରୁଛି ।

ଗତ ଏପ୍ରିଲ୍ ୨୭ ତାରିଖ ଦିନଟି ମୋ ପାଇଁ ସ୍ମରଣୀୟ ଦିବସ ରୂପେ ସବୁଦିନ ପାଇଁ ମନେ ରହିବ । ଏହି ଦିନ ଆମ ମହାବିଦ୍ୟାଳୟର ପୁରସ୍କାର ବିତରଣ ଉତ୍ସବ ଅନୁଷ୍ଠିତ ହୋଇଥିଲା । ଏହି ଦିନ ମହାବିଦ୍ୟାଳୟର ପରିସର ସତେ ଯେମିତି ଏକ ସ୍ୱର୍ଗପୁରୀ ଭଳି ଜଣାପଡୁଥିଲା । ସଞ୍ଜ ନଇଁ ଆସିଲା ବେଳକୁ ଆମ ମହାବିଦ୍ୟାଳୟର ପ୍ରବେଶ ପଥ ଠାରୁ ଆରମ୍ଭ କରି ସମଗ୍ର ହତା ଓ ଗୃହମାନ ଉତ୍କଳ ଆଲୋକରେ ବେଶ୍ ମନୋରମ ଦିଶୁଥିଲା । ମହାବିଦ୍ୟାଳୟ ସମ୍ମୁଖରେ ଏକ ସୁଦୃଶ୍ୟ ମଞ୍ଚ ଶୋଭା ପାଉଥିଲା । ତାକବାଜି ଯନ୍ତ୍ରରେ ବିଭିନ୍ନ ସଙ୍ଗୀତର ଲହରି ଛୁଟି ଚାଲିଥିଲା ।

ଅପରାହ୍ଣ ଋତିଟା ବେଳକୁ ନିମନ୍ତ୍ରିତ ଅତିଥିଗଣ ଆସି ପହଞ୍ଚିଥିଲେ । ସାଢ଼େ ଚାରିଟା ବେଳକୁ ସଭାକାର୍ଯ୍ୟ ଆରମ୍ଭ ହୋଇଥିଲା । ମଞ୍ଚ ଉପରେ ଅତିଥିଗଣ ମଞ୍ଚାସୀନ ଥିବା ବେଳେ ଛାତ୍ରଛାତ୍ରୀ, ମହାବିଦ୍ୟାଳୟ ପରିଚାଳନା ସମିତିର ସଭ୍ୟଗଣ, ସ୍ଥାନୀୟ ଉଦ୍‌ବ୍ୟକ୍ତିଗଣ ବସିଥିଲେ । ପ୍ରଥମେ ଉଦ୍‌ଘାଟକ ରୂପେ ଯୋଗ ଦେଇଥିବା



ଚିତ୍ରଣୀ

ଜିଲ୍ଲାପାଳ ମହୋଦୟ ପ୍ରଦୀପ ପ୍ରଜ୍ଞଳନ କରି ଉତ୍ସବର ଶୁଭାରମ୍ଭ କରିଥିଲେ । ଆମ ମହାବିଦ୍ୟାଳୟର ଅଧ୍ୟକ୍ଷ ଜଣେ ବିଦ୍ଵାନ ଓ ଲବଧ ପ୍ରତିଷ୍ଠ ସାହିତ୍ୟିକ । ସେ ତାଙ୍କ ଭାଷଣରେ ସମବେତ ଜନତାଙ୍କୁ ମୁଗ୍ଧ କରି ଦେଇଥିଲେ । ତତ୍ପରେ ମୁଖ୍ୟ ଅତିଥି ତାଙ୍କର ବହୁମୂଲ୍ୟ ଭାଷଣ ପ୍ରଦାନ କରି, ଛାତ୍ରଛାତ୍ରୀମାନେ ମହାପୁରୁଷମାନଙ୍କ କୃତିତ୍ଵ ପ୍ରତି ଧ୍ୟାନ ରଖି ଆଦର୍ଶ ନାଗରିକ ଭାବେ ନିଜକୁ ପ୍ରତିଷ୍ଠା କରିବାକୁ ଉଦ୍‌ବୋଧନ ଦେଇଥିଲେ । ପରେ ସଭାପତି ତାଙ୍କର ସମସ୍ତ ଭାଷଣରେ ଆଜିର ଉତ୍ସବ ବିଷୟରେ ଆଲୋକପାତ କରିଥିଲେ । ଏହା ପରେ ବିଭିନ୍ନ ପ୍ରତିଯୋଗିତାର କୃତୀ ଛାତ୍ରଛାତ୍ରୀମାନଙ୍କୁ ମୁଖ୍ୟ ଅତିଥି ପୁରସ୍କାର ବିତରଣ କରିଥିଲେ । ତତ୍ ପରେ ଭୂରି ଭୋଜନରେ ସମସ୍ତଙ୍କୁ ଆପ୍ୟାୟିତ କରାଯାଇଥିଲା । ଉତ୍ସବ ଶେଷରେ ସମସ୍ତେ ସ୍ଵଗୃହକୁ ପ୍ରତ୍ୟାବର୍ତ୍ତନ କରିଥିଲେ ।

ବାସ୍ତବିକ ଆମ କଲେଜର ପୁରସ୍କାର ବିତରଣୋତ୍ସବ ଅତୀବ ଆକର୍ଷଣୀୟ ଓ ସ୍ମରଣୀୟ ଥିଲା । ଏହା ବହୁଦିନ ଯାଏଁ ମୋ ମନକୁ ଆନ୍ଦୋଳିତ କରୁଥିବ । ତୁମ ମହାବିଦ୍ୟାଳୟରେ ଏହିଭଳି ଉତ୍ସବ କିପରି ପାଳନ କରାଯାଏ, ପରବର୍ତ୍ତୀ ଚିଠିରେ ଲେଖିବ । ଶେଷରେ ତୁମ ନିକଟରେ ଥିବା ସାଥୀମାନଙ୍କୁ ମୋର ଶୁଭେଚ୍ଛା ଜଣାଇଦେବ । ଆଶା କୁଶଳରେ ଥିବ ।

॥ ଇତି ॥

ତୁମର ସାଙ୍ଗ

ଅଜିତ୍

ଠିକଣା	
<p>ପ୍ରେରକ</p> <p>ଅଜିତ୍ କୁମାର କର</p> <p>ରାମଚନ୍ଦ୍ର ମହାବିଦ୍ୟାଳୟ</p> <p>ସା/ପୋ- ଯୋଡ଼ା</p> <p>ଜି- କଟକ</p>	<p style="text-align: right;">ଚିକେଟ</p> <p>ଗ୍ରାହକ</p> <p>ଶ୍ରୀବତ୍ସ କୁମାର ମିଶ୍ର</p> <p>ଗୋବିନ୍ଦ ମହାବିଦ୍ୟାଳୟ</p> <p>ସା/ପୋ- ସମ୍ବଲପୁର</p> <p>ଜି- ସମ୍ବଲପୁର</p>

୨. ପରୀକ୍ଷା ନିମନ୍ତେ ତୁମେ କିପରି ନିଜକୁ ପ୍ରସ୍ତୁତ କରିଛ, ତାହା ଉଲ୍ଲେଖ କରି ସାଙ୍ଗ ନିକଟକୁ ପତ୍ର ଲେଖ ।

ଗଙ୍ଗାନଗର

୧୨, ଅକ୍ଟୋବର ୨୦୧୨

ପ୍ରିୟ ସୁଶାନ୍ତ,

ମୋର ହାର୍ଦ୍ଦିକ ଶୁଭେଚ୍ଛା ଗ୍ରହଣ କରିବ । ଗତ ୧୦ ଦିନ ତଳେ ତୁମ ପତ୍ର ପାଇଥିଲି । ପଢ଼ାପଢ଼ିରେ ବ୍ୟସ୍ତ ରହିଥିବା ଯୋଗୁଁ ତୁମ ପ୍ରଶ୍ନର ଉତ୍ତର ଏ ଯାଏଁ ଦେଇ ପାରିନଥିଲି । ସେଥିପାଇଁ ଦୁଃଖିତ । ସେହି ଚିଠିରେ ତୁମେ ମୋ' ପଢ଼ାପଢ଼ି କଥା ଓ ପରୀକ୍ଷା ନିମନ୍ତେ ପ୍ରସ୍ତୁତି ହେବା କଥା ଜାଣିବା ପାଇଁ ଆଗ୍ରହ ପ୍ରକାଶ କରିଥିଲ । ସେଇ କଥା ଏଠାରେ ଲେଖୁଛି ।



ବିଷୟ

ତୁମେ ତ ଜାଣିଛ, ଆମ ପରୀକ୍ଷା ଆଉ ମାତ୍ର ଚାରି ପାଞ୍ଚ ମାସ ରହିଲା । ଏହି ସୀମିତ ସମୟ ମଧ୍ୟରେ ମୋତେ ଦ୍ଵାଦଶ ଶ୍ରେଣୀର ସମସ୍ତ ବିଷୟ ଓ ସେଥିରେ ଥିବା ସମସ୍ତ ପାଠକୁ ଆୟତ୍ତ କରିବାକୁ ହେବ । ପୂର୍ବରୁ ଦୁଇବର୍ଷର ପାଠ ଓ ସେ ସମସ୍ତ ବିଷୟ ଖୁବ୍ କମ୍ ଦିନରେ ହାସଲ କରିବାକୁ ପଡୁଥିଲା । ଅବଶ୍ୟ ସେହି ସବୁ ବିଷୟ ଗୁଡ଼ିକର ପ୍ରଶ୍ନ ପ୍ରସ୍ତୁତି ଜାଣି ବଦଳି ଯାଇଥିବାରୁ ସମଗ୍ର ବିଷୟରୁ କ୍ଷୁଦ୍ର ଓ ଅତି କ୍ଷୁଦ୍ର ପ୍ରଶ୍ନମାନ ପରୀକ୍ଷାରେ ପଡୁଥିବାରୁ ପୂଜ୍ଞାନୁପୂଜ୍ଞ ଭାବରେ ସେ ସମସ୍ତ ପଢ଼ି ହାସଲ କରିବାକୁ ହେଉଛି । ତେଣୁ ଆଗଠାରୁ ଏବେ ଅଧିକ ପରିଶ୍ରମ କରିବାକୁ ପଡୁଛି । ଏଥିପାଇଁ ମୁଁ ବେଶି ସଚେତନ ।

ଆଗକୁ ପରୀକ୍ଷା ପାଇଁ ମୁଁ ଏବେ ପ୍ରତ୍ୟହ ଆଠରୁ ଦଶ ଘଣ୍ଟା ଯାଏଁ ପରିଶ୍ରମ କରୁଅଛି । ରାତିରୁ ଉଠି ପାହାନ୍ତା ପ୍ରହର ଯାଏଁ ଇଂରାଜୀ ମୁଖସ୍ଥ କରୁଅଛି । ବଡ଼ି ଭୋରରୁ ଉଠି ମୋର ନିତ୍ୟକର୍ମମାନ ସମ୍ପାଦନ କରି ସକାଳ ଛ'ଟାରୁ ପୁନଶ୍ଚ ପଢ଼ାପଢ଼ିରେ ବ୍ୟସ୍ତ ରହୁଛି । ସକାଳ ଦଶଟାରୁ ଅପରାହ୍ଣ ଚାରିଟା ଯାଏଁ କଲେଜ ଯିବାକୁ ପଡୁଛି । କଲେଜରୁ ଫେରି କିଛି ସମୟ ବୁଲା ବୁଲି କରି ସଂଧ୍ୟା ବେଳକୁ ପୁନଶ୍ଚ ପଢ଼ାପଢ଼ି ଆରମ୍ଭ କରୁଛି । ପ୍ରାୟ ସମସ୍ତ ବିଷୟକୁ ଥରେ ଥରେ ପଢ଼ି ସାରିଲିଣି । ଏଣିକି ସେସବୁ ରିଭିଜନ କରିବାକୁ ଆରମ୍ଭ କରୁଛି । ଅନ୍ୟ ବିଷୟ ତୁଳନାରେ ଇଂରାଜୀ ବିଷୟକୁ ଅଧିକ ଦୃଷ୍ଟି ଦେବାକୁ ପଡୁଛି । ଆଶା, ପରୀକ୍ଷା ବେଳକୁ ମୁଁ ସମସ୍ତ ବିଷୟକୁ ଅତି ସହଜ ଭାବେ ଆୟତ୍ତ କରି ସାରିଥିବି । ଏବେ କୌଣସି ସ୍ଥାନ ବୁଲିଯିବା ଓ ମନୋରଞ୍ଜନ କାର୍ଯ୍ୟକ୍ରମ ଦେଖିବା ସମ୍ପୂର୍ଣ୍ଣ ବନ୍ଦ କରିଦେଇଛି । ପରୀକ୍ଷା ଶେଷ ହେଲେ ମୋର ପ୍ରିୟ ସ୍ଥାନମାନଙ୍କୁ ବୁଲିଯିବି ବୋଲି ମନସ୍ଥ କରୁଛି ।

ଏହିଭଳି ଭାବରେ ମୋର ପାଠ ପଢ଼ାପଢ଼ି ପ୍ରସ୍ତୁତି ଜାରି ରଖିଛି । ନିୟମିତ ଭାବେ ପାଠ ପଢ଼ି ସଜାଗ ରହିଛି । ତୁମେ ତୁମ ପରୀକ୍ଷା ପ୍ରସ୍ତୁତି ବିଷୟରେ କିପରି ପଦକ୍ଷେପ ନେଉଅଛ, ତାହା ଚିଠି ଦ୍ଵାରା ଜଣାଇବ । ଶେଷରେ ଆଶା କରୁଛି, ତୁମେ କୁଶଳରେ ଥିବ । ତୁମର ଫେରନ୍ତା ଚିଠିକୁ ଚାହିଁ ରହିଲି ।

॥ ଇତି ॥

ତୁମର ଅନ୍ତରଙ୍ଗ ସାଙ୍ଗ

ବିବେକ

ଠିକଣା	
<p>ପ୍ରେରକ</p> <p>ବିବେକନନ୍ଦ ଜେନା</p> <p>ସା- ବାଲିଆପାଳ</p> <p>ପୋ- ବାଲିଆପାଳ</p> <p>ଜି- ଯାଜପୁର</p>	<p style="text-align: right;">ଚିକେଟ</p> <p>ଗ୍ରାହକ</p> <p>ସୁଶାନ୍ତ ମହାପାତ୍ର</p> <p>ସା/ପୋ- ରଘୁପୁର</p> <p>ଭାୟା - ସୁଜନପୁର</p> <p>ଜି- ଯାଜପୁର</p>



ଚିତ୍ରଣୀ

୩. ମହାବିଦ୍ୟାଳୟରେ ତୁମ ଛାତ୍ରାବାସ ପ୍ରାପ୍ୟ ପଇଠ କରିବା ନିମିତ୍ତ ଟଙ୍କା ପଠାଇବା ଲାଗି ବାପାଙ୍କ ନିକଟକୁ ପତ୍ର ଲେଖ ।

ବ୍ରହ୍ମପୁର ଗାଉନ

୫, ଅକ୍ଟୋବର ୨୦୧୨

ପୂଜାସ୍ୱଦ ବାପା,

ମୋର ଭୂମିଷ୍ଠ ପ୍ରମାଣ ନେବେ । ଆଶାକରେ ଆପଣ ସେଠାରେ କୁଶଳରେ ଥିବେ । ଗତକାଳି ଆପଣଙ୍କ ଚିଠି ପାଇଲି । ଚିଠି ପାଇ ଅନନ୍ଦିତ ହେଲି । ଆପଣ ମୋ ବିଷୟରେ ଜାଣିବାକୁ ଚାହଁଛନ୍ତି । ଏଠାରେ ମୁଁ ଭଲରେ ଅଛି । ନିୟମିତ ଭାବରେ ପାଠ ପଢ଼ୁଛି । କିନ୍ତୁ ମୋର ହଷ୍ଟେଲ୍ ପ୍ରାପ୍ୟ ପୈଠ କରି ନଥିବାରୁ ଚିନ୍ତିତ ଅଛି ।

ଦୁଇମାସ ତଳେ ଗାଁରୁ କଲେଜ ଆସିଲାବେଳେ ଆପଣ ଘରେ ନଥିଲେ । ମୁଁ ମା'ଙ୍କ ଠାରୁ କେବଳ ବାଟ ଖର୍ଚ୍ଚ ଓ ସାମାନ୍ୟ ହାତ ଖର୍ଚ୍ଚ ନେଇ ଏଠାକୁ ଆସିଥିଲି । ମା'ଙ୍କ ପାଖରେ ଅଧିକ ଟଙ୍କା ନ ଥିଲା । ସେ ଆପଣଙ୍କୁ ଚାହଁ ରହିଥିଲେ । ପରେ ଅବଶ୍ୟ ମା' କିଛି ଟଙ୍କା ଯୋଗାଡ଼ କରି ମୋ ନିକଟକୁ ପଠାଇଥିଲେ । ମୁଁ ଏହି ଟଙ୍କାରୁ ଗୋଟିଏ ମାସର ହଷ୍ଟେଲ ଖର୍ଚ୍ଚ ପୈଠ କରିଥିଲି । ଅବଶିଷ୍ଟ ଟଙ୍କାରେ ମୋର ଆବଶ୍ୟକୀୟ ବହି, ଖାତା ଓ ଅନ୍ୟାନ୍ୟ ଉପକରଣ କ୍ରୟ କରିଥିଲି । ଏବେ ମୁଁ ଶୂନ୍ୟହସ୍ତ । ଗତ ମାସର ହଷ୍ଟେଲ୍ ଖର୍ଚ୍ଚ ପୈଠ କରିବା ନିମିତ୍ତ କଲେଜରୁ ମୋତେ ନିର୍ଦ୍ଦେଶ ଦିଆଯାଇଛି । ତୁରନ୍ତ ଏହା ପୈଠ କରିବାକୁ ହେବ । ଏହା ଛଡ଼ା ମୋର ଅନ୍ୟାନ୍ୟ ଖର୍ଚ୍ଚ ନିମିତ୍ତ କିଛି ଟଙ୍କା ଦରକାର ।

ଏ ସମସ୍ତ ବିଷୟ ପ୍ରତି ଆପଣ ଉପଯୁକ୍ତ ଧ୍ୟାନ ଦେବେ । ମୋର ହଷ୍ଟେଲ୍ ଖର୍ଚ୍ଚ ଗତ ମାସର ଆଠ ଶହ ଟଙ୍କା ସହିତ ଅନ୍ୟାନ୍ୟ ଖର୍ଚ୍ଚ ନିମିତ୍ତ ଦୁଇଶହ ଟଙ୍କା ମୋଟ ଏକ ହଜାର ଟଙ୍କା ପଠାଇବାର ବ୍ୟବସ୍ଥା କରିବେ । ଏଠାରେ ଅନ୍ୟ ସମସ୍ତ ଖବର ଭଲ । ଏ ମାସର ପ୍ରଥମ ସପ୍ତାହରେ ମା'ଙ୍କ ପାଖରୁ ଚିଠି ପାଇଥିଲି । ଆପଣ କେବେ ଘରକୁ ଯାଉଛନ୍ତି, ଜଣାଇବେ । ମୁଁ ଯାଇ ଆପଣଙ୍କୁ ସାକ୍ଷାତ କରିବି ।

ଆପଣଙ୍କ ଫେରତା ଉତ୍ତରକୁ ଚାହଁ ରହିଲି ।

॥ ଜତି ॥

ଆପଣଙ୍କର ସ୍ନେହର

ଅର୍ଜୁନ

ଠିକଣା	
ପ୍ରେରକ	ଗ୍ରାହକ
ଅର୍ଜୁନ ମଲ୍ଲିକ	ରାଜକିଶୋର ମଲ୍ଲିକ
ଚିତ୍ରାମଣି ମହାବିଦ୍ୟାଳୟ	ଜଳ ସମ୍ପଦ ବିଭାଗ
ସା/ପୋ- ବ୍ରହ୍ମପୁର ଗାଉନ	ରାଜ୍ୟ ସଚିବାଳୟ
ଜି- ଗଞ୍ଜାମ	ଭୁବନେଶ୍ୱର
	ଚିକେଟ



ଚିଝଣୀ

୪. ପାଠପଢ଼ା ପ୍ରତି ଅବହେଳା କରି ଟି.ଭି. ଦେଖିବାରେ ବ୍ୟସ୍ତ ରହୁଥିବା ତୁମ ସାନ ଭାଇକୁ ପାଠ ପଢ଼ା ପ୍ରତି ସଚେତନ ହେବାକୁ ପତ୍ର ଲେଖ ।

ଭୁବନେଶ୍ୱର

୨୦, ଅକ୍ଟୋବର ୨୦୧୨

ସ୍ନେହର ଜ୍ଞାନକୀ,

ମୋର ସ୍ନେହ ନେବୁ । ବାପା ଓ ମା'ଙ୍କୁ ମୋର ପ୍ରଣାମ ଜଣାଇ ଦେବୁ । ତନୁଜା ଓ ଦେବୁଙ୍କୁ ମୋର ସ୍ନେହାଶିଷ ଜଣାଇଦେବୁ । ଗତ ସପ୍ତାହରେ ମା'ଙ୍କ ଠାରୁ ଚିଠି ପାଇଥିଲି । ସେ ତୋ ବିଷୟରେ ବିରକ୍ତ ହୋଇ ଚିଠିଟି ଲେଖିଥିଲେ । ତୁ ପାଠ ପଢ଼ା ଛାଡ଼ି ଟି.ଭି. ଦେଖିବାରେ ସର୍ବଦା ବ୍ୟସ୍ତ ରହୁଥିବା କଥା ସେ ସେଥିରେ ଉଲ୍ଲେଖ କରିଥିଲେ । ସେଥିପାଇଁ ଏହି ଚିଠିଟି କେବଳ ତୋ ପାଇଁ ଲେଖୁଛି ।

ମନୁଷ୍ୟର ମନକୁ ଆନନ୍ଦ ଦେବାକୁ ଏବେ ପ୍ରତ୍ୟେକ ଗଣମାଧ୍ୟମ ନିଜକୁ ନିୟୋଜିତ କରିଅଛନ୍ତି । କେବଳ ଆନନ୍ଦ ଦେବାକୁ ନୁହେଁ ବରଂ ବହୁ ଖବର ଓ ତଥ୍ୟ ପ୍ରଦାନ କରି ମନୁଷ୍ୟକୁ ସଚେତନ ଓ କର୍ମ ମୁଖର କରାଇବା ଏ ଗୁଡ଼ିକର ଉଦ୍ଦେଶ୍ୟ । ଏଥିପାଇଁ ଦିବାରାତ୍ରର ଅଧିକାଂଶ ସମୟ ଏମାନେ ବିଭିନ୍ନ କାର୍ଯ୍ୟକ୍ରମମାନ ପ୍ରଚାର ଓ ପ୍ରସାର କରିଥାନ୍ତି । ପ୍ରତ୍ୟେକ କାର୍ଯ୍ୟକ୍ରମ ବେଶ୍ ଚିତ୍ତକର୍ଷକ ଓ ଉପଭୋଗ୍ୟ । ସମସ୍ତ କାର୍ଯ୍ୟକ୍ରମକୁ ଦେଖିବାକୁ ପ୍ରତ୍ୟେକଙ୍କର ପ୍ରବଳ ଇଚ୍ଛା ଜାଗେ । ମାତ୍ର ଏସବୁ ସମସ୍ତଙ୍କ ପାଇଁ ଶୁଭପ୍ରଦ ବା ଯୁକ୍ତିଯୁକ୍ତ ନୁହେଁ । ବିଶେଷକରି ଶିକ୍ଷା ଲାଭ କରୁଥିବା ଛାତ୍ରଛାତ୍ରୀଙ୍କ ପାଇଁ ସ୍ଥଳବିଶେଷରେ ଅତ୍ୟନ୍ତ କ୍ଷତିକାରକ । ଅବଶ୍ୟ କେତେକ ଶିକ୍ଷାମୂଳକ କାର୍ଯ୍ୟକ୍ରମ ରହିଛି । ତାହା ହିଁ ଛାତ୍ରଛାତ୍ରୀଙ୍କ ପାଇଁ ପ୍ରଯୁଜ୍ୟ । ଏତଦ୍‌ଭିନ୍ନ ସର୍ବଦା ଟି.ଭି.ର କାର୍ଯ୍ୟକ୍ରମ ଦେଖିବା ଦ୍ୱାରା ଆଖି ଉପରେ ଏହାର କୁ-ପ୍ରଭାବ ପଡ଼େ । ଅତ୍ୟଧିକ ମନୋରଞ୍ଜନ କାର୍ଯ୍ୟକ୍ରମମାନ ସ୍ୱାଭାବିକ ମାନସିକତାର ଅବକ୍ଷୟ ଘଟାଇଥାଏ । ଏହିଭଳି ଟି.ଭି.ର କାର୍ଯ୍ୟକ୍ରମମାନ କୋମଳମତି ଛାତ୍ର ଛାତ୍ରୀମାନଙ୍କ ପାଇଁ କ୍ଷତିକାରକ ।

ଏବେ ତୁ ଦଶମ ଶ୍ରେଣୀରେ ପଢ଼ୁଛୁ । ଆଗକୁ ତୋ ବୋର୍ଡ଼ ପରୀକ୍ଷା ଆସୁଛି । ଏଥିପ୍ରତି ସଚେତନ ହେବା ତୋ ପକ୍ଷରେ ଜରୁରୀ ଅଟେ । ତେଣୁ ତୁ ଚିଠି ଦେଖାରେ ସମୟ ନଷ୍ଟ ନ କରି ତୋର ପାଠ ପଢ଼ା ପ୍ରତି ଅଧିକ ସଜାଗ ଓ ବ୍ୟସ୍ତ ରହିବାକୁ ମୁଁ ପରାମର୍ଶ ଦେଉଛି । ମୋ କଥାନୁଯାୟୀ ତୁ ପାଠପଢ଼ା ପ୍ରତି ଅଧିକ ଯତ୍ନଶୀଳ ହେଲେ ତୋର ଆଗାମୀ ପରୀକ୍ଷାଫଳ ନିଶ୍ଚିତ ଭାବରେ ଆଶାଜନକ ହେବ, ଏଥିରେ ସନ୍ଦେହ ନାହିଁ । ମୋର ଉପଦେଶ ପ୍ରତି ଦୃଷ୍ଟି ଦେବୁ ବୋଲି ଆଶା । ଇଶ୍ୱରଙ୍କ କୃପାରୁ ସେଠାରେ ଭଲରେ ଥିବୁ ।

॥ ଇତି ॥

ଠିକଣା		ତୋ ଶୁଭାକାଂକ୍ଷୀ ଭାଇ	
<p>ପ୍ରେରକ</p> <p>ଉପେନ୍ଦ୍ର କୁମାର ମହାନ୍ତି</p> <p>ଶିକ୍ଷା ବିଭାଗ, ରାଜ୍ୟ ସଚିବାଳୟ</p> <p>ଭୁବନେଶ୍ୱର</p>	<p>ଗ୍ରାହକ</p> <p>ଜ୍ଞାନକୀ ବଲ୍ଲଭ ମହାନ୍ତି</p> <p>ସା/ପୋ- କୁମାରପୁର</p> <p>ଜିଲ୍ଲା- ଭଦ୍ରକ</p>		<p>ଚିକେଟ</p> <p>ଉପେନ୍ଦ୍ର</p>



ଚିତ୍ରଣୀ

୫. ତୁମ ଜୀବନର ଲକ୍ଷ୍ୟ ବର୍ଣ୍ଣନା କରି ତୁମ ପିତାଙ୍କ ନିକଟକୁ ପତ୍ର ଲେଖ ।

ରେଭେନ୍ସା କଲେଜିଏଟ୍ ଛାତ୍ରାବାସ

୨୫, ଅକ୍ଟୋବର ୨୦୧୨

ପୂଜାସ୍ୱଦ ବାପା,

ମୋର ଭୂମିଷ୍ଠ ପ୍ରମାଣ ନେବେ । ଆଶାକରେ ଆପଣ ସେଠାରେ କୁଶଳରେ ଥିବେ । ଆପଣଙ୍କ ଚିଠି ଗତ ସପ୍ତାହରେ ପାଇଥିଲି । ତାହା ମୋତେ ଅସୀମ ଆନନ୍ଦ ପ୍ରଦାନ କରିଥିଲା । ଆପଣଙ୍କ ଚିଠି ପଢ଼ିବା ସମୟରେ ମୁଁ ଯେମିତି ଅନୁଭବ କରୁଥିଲି, ଆପଣ ମୋ ନିକଟରେ ଉପସ୍ଥିତ ହୋଇ କଥା କହୁଛନ୍ତି । ଆପଣ ମୋ ଜୀବନର ଲକ୍ଷ୍ୟ ଜାଣିବାକୁ ଚାହଁଛନ୍ତି । ସେହି ବିଷୟରେ ନିମ୍ନରେ ଲେଖୁଅଛି ।

ମୋ ମତରେ ଛାତ୍ରାବସ୍ଥାରୁ ନିଜ ଜୀବନର ଲକ୍ଷ୍ୟ ପ୍ରତି ସମସ୍ତେ ସଜାଗ ହେବା ଉଚିତ । କାରଣ ମୂଳଦୁଆ ଉପରେ ଗୃହର ଭାର ନିର୍ଭର କରେ । ପ୍ରତ୍ୟେକ ପିଲା ଏହି କାଳରୁ ନିଜ ଜୀବନର ଲକ୍ଷ୍ୟ ପ୍ରତି ନିଷ୍ପତ୍ତି ନେବା ଉଚିତ । ଏହି ପରିପ୍ରେକ୍ଷାରେ ମୁଁ ମୋ ଜୀବନର ଲକ୍ଷ୍ୟ ସ୍ଥିର କରି ନେଇଅଛି । ଭବିଷ୍ୟତରେ ଜଣେ ଡାକ୍ତର ହେବା ପାଇଁ ମୁଁ ଆଜିଠାରୁ ସଜ୍ଜିତ । ବର୍ତ୍ତମାନ ସମୟରେ ଜଣେ ଡାକ୍ତର ହେବା ବହୁ କଷ୍ଟକର ବ୍ୟାପାର ହୋଇଥିଲେ ମଧ୍ୟ ଦୃଢ଼ ମନୋବଳ ଓ ଗଭୀର ଆତ୍ମବିଶ୍ୱାସ ବଳରେ ଏହି ଲକ୍ଷ୍ୟ ସ୍ଥଳରେ ମୁଁ ନିଶ୍ଚିତ ଭାବେ ପହଞ୍ଚି ପାରିବି ବୋଲି ମୋର ଆଶା ।

ଏବେ ଠାରୁ ମୁଁ ଏହି ଲକ୍ଷ୍ୟକୁ ଦୃଷ୍ଟିରେ ରଖି ମୋର ପଢ଼ାପଢ଼ିର କୌଶଳ ସ୍ଥିର କରି ନେଇଛି । କଠିନ ପରିଶ୍ରମ କରି ପୁସ୍ତକ ଅଧ୍ୟୟନ ସହିତ ସାଧାରଣ ଜ୍ଞାନ ଓ ବିଜ୍ଞାନ ପ୍ରତି ବେଶ ଦୃଷ୍ଟି ଦେଉଅଛି । ମାଟ୍ରିକ୍ ପାଶ୍ ପରେ ମୁଁ ବିଜ୍ଞାନ ଶ୍ରେଣୀରେ ନାମ ଲେଖାଇବା ସହିତ ଡାକ୍ତରୀ ପ୍ରବେଶିକା ପରୀକ୍ଷା ଦେବାରେ ହେଲା କରିବି ନାହିଁ । ମୋର ଦୃଢ଼ ମନୋବଳ ଓ ଏକାଗ୍ରତା ଯୋଗୁଁ ନିଶ୍ଚୟ ଡାକ୍ତରୀ ପାଠ ପଢ଼ିବାର ସୁଯୋଗ ପାଇବି । ଡାକ୍ତରୀ ପାଠ (ଏମ୍.ବି.ବି.ଏସ୍) ସମାପ୍ତ କରି ମୁଁ ସରକାରଙ୍କ ନିଯୁକ୍ତି ଉପରେ ନିର୍ଭର କରିବାକୁ ଚାହେଁ ନାହିଁ । ବରଂ ବିଭିନ୍ନ ରଣ ଲଗାଣ ସଂସ୍ଥା ଜରିଆରେ ରଣ ନେଇ ଏକ କ୍ଲିନିକ୍ ଖୋଲିଲେ ଜନସାଧାରଣଙ୍କର ସେବା କରିବାର ସୁଯୋଗ ପାଇବି । ଏହା ଦ୍ୱାରା ସମାଜର ଦରିଦ୍ର, ଅବହେଳିତ ତଥା ପଛୁଆ ଲୋକମାନେ ଉପକୃତ ହେବେ ।

ଏହିଭଳି ଏକ ଉଚ୍ଚ ଆଶା ନେଇ ମୋ ଜୀବନର ଲକ୍ଷ୍ୟ ସ୍ଥିର କରିଅଛି । ଏଥିପାଇଁ ଆପଣଙ୍କର ସଦ୍‌ବିଚ୍ଛା ଓ ଆଶୀର୍ବାଦ ମୋର ଏକାନ୍ତ କାମ୍ୟ । ଏଠାରେ ସମସ୍ତ ଖବର ଭଲ । ଏତିକିରେ ରହୁଛି ।

॥ ଜତି ॥

ଆପଣଙ୍କର ସ୍ନେହାଧୀନ ପୁତ୍ର

ଜିତେନ୍ଦ୍ର

ଠିକଣା	
<p>ପ୍ରେରକ ଜିତେନ୍ଦ୍ର କୃଷ୍ଣ ପ୍ରଧାନ ରୁମ୍ ନଂ - ୮ ରେଭେନ୍ସା କଲେଜିଏଟ୍ ଛାତ୍ରାବାସ ଜି- କଟକ</p>	<p style="text-align: right;">ଚିକେଟ</p> <p>ଗ୍ରାହକ କୃଷ୍ଣଚନ୍ଦ୍ର ପ୍ରଧାନ ରାଜସ୍ୱ ବିଭାଗ ରାଜ୍ୟ ସଚିବାଳୟ, ଭୁବନେଶ୍ୱର ଜି-ଖୋର୍ଦ୍ଧା</p>



ଚିତ୍ରଣୀ

୬. ତୁମେ ଦେଖିଥିବା ଏକ ଆଦିବାସୀ ମେଳା ବର୍ଣ୍ଣନା କରି ତୁମର ଜଣେ ବନ୍ଧୁଙ୍କ ନିକଟକୁ ପତ୍ର ଲେଖ ।

ରାମଚନ୍ଦ୍ରପୁର

୧୫, ନଭେମ୍ବର ୨୦୧୨

ପ୍ରିୟ କମଳ,

ମୋର ଶୁଭେଚ୍ଛା ନେବୁ । ମଉସା, ମାଉସୀଙ୍କୁ ପ୍ରଣାମ ଓ ପିଲାମାନଙ୍କୁ ସ୍ନେହାଶିଷ ଜଣାଇଦେବୁ । ମୁଁ ଏଠାରେ ଭଲରେ ଅଛି । ଆଶା କରେ ସପରିବାରରେ ଭଲରେ ଥିବୁ ।

କମଳ, ଏବେ ଭୁବନେଶ୍ୱରରେ ଯେଉଁ ଆଦିବାସୀ ମେଳା ହୋଇଥିଲା ତାହା ମୁଁ ଦେଖିବାକୁ ଯାଇଥିଲି । ଭୁବନେଶ୍ୱର ପ୍ରଦର୍ଶନୀ ପଡ଼ିଆରେ ସରକାରୀ ବ୍ୟୟରେ ଏକ ବିରାଟ ଆଦିବାସୀ ମେଳା ଅୟୋଜିତ ହୋଇଥିଲା । ଗଞ୍ଜାମରୁ କନ୍ଧ, କୋରାପୁଟରୁ ସଉରା, ମୟୂରଭଞ୍ଜ ଓ କେନ୍ଦୁଝରରୁ କୋହ୍ଲମାନଙ୍କୁ ଏଠାକୁ ଅଣାଯାଇଥିଲା । ସେମାନଙ୍କ ଜୀବନଯାତ୍ରାର ଚିତ୍ର ଏହି ମେଳାରେ ପ୍ରଦର୍ଶିତ ହୋଇଥିଲା । ଆଦିବାସୀଙ୍କ କୁକୁଡ଼ା ପାଳନ, ମହୁ ମାରିବାର ପ୍ରଣାଳୀ, ମହୁଲ ରଖିବାର କାଳଦା, ସେମାନଙ୍କ ବ୍ୟବହୃତ ଧନୁ-ଶର ଓ ବର୍ଛା ଆଦି ଅସ୍ତ୍ର ଶସ୍ତ୍ର ଠାଆକୁ ଠାଆ ଦର୍ଶା ଯାଇଥିଲା । ପୁନଶ୍ଚ ସେମାନଙ୍କ ଜୀବନଧାରା ସୂଚକ କେତେକ ମୃଣ୍ମୟ ଶିଳ୍ପ ଏବଂ ନୁଆଣିଆ ଘର ଓ ଅଗଣାଦି ଗୋଟିଏ ସ୍ଥାନରେ ନିର୍ମିତ ହୋଇଥିଲା । ଅନ୍ୟ ଏକ ସ୍ଥାନରେ ଆଦିବାସୀ ଧାଙ୍ଗଡ଼ା ଓ ଧାଙ୍ଗଡ଼ା ମିଶି ଚାଙ୍ଗୁନାଚ ଓ ଘୁମୁରାନାଚ ଦେଖାଉଥିଲେ । ଅନ୍ୟତ୍ର ଆଦିବାସୀଙ୍କ ଶିକାର ଅନୁକରଣରେ ନୃତ୍ୟାଭିନୟ ପ୍ରଦର୍ଶିତ ହେଉଥିଲା । ସରକାରୀ ଅଧିକାରମାନେ ସରକାରଙ୍କ ଆଦିବାସୀ ଉନ୍ନୟନ ଯୋଜନା ସମ୍ପର୍କରେ ତାଙ୍କବାଜି ଯତ୍ନ ସାହାଯ୍ୟରେ ବୁଝାଉଥିଲେ । ଏହି ମେଳାରେ ପ୍ରବଳ ଜନସମାଗମ ହୋଇଥିଲା । ଶାନ୍ତି ରକ୍ଷା ନିମିତ୍ତ ପୋଲିସ ମୁତୟନ କରାଯାଇଥିଲା । ପ୍ରତ୍ୟେକ ଦର୍ଶକ ଏହି ମେଳାରେ ଆନନ୍ଦ ଲାଭ କରିଥିଲେ ।

ତୁମକୁ ଏହା କିପରି ଲାଗିଲା ଲେଖି ଜଣାଇବ ।

॥ ଭବି ॥

ତୁମର ବନ୍ଧୁ

ତପନ

ଠିକଣା	
ପ୍ରେରକ	ଗ୍ରାହକ
ଶ୍ରୀ ତପନ କୁମାର ସାହୁ	ଶ୍ରୀ କମଳାକାନ୍ତ ଦାସ
ସା/ପୋ- ରାମଚନ୍ଦ୍ରପୁର	ସା/ପୋ- ଶିବରାମପୁର
ଜି- ଗଞ୍ଜାମ	ଜି- କେନ୍ଦୁପଡ଼ା



ଚିତ୍ରଣୀ

୨୨.୪ ବାଣିଜ୍ୟିକ ଓ ଦସ୍ତର ପତ୍ର :

ବାଣିଜ୍ୟିକ ଅର୍ଥାତ ବ୍ୟବସାୟ ସମ୍ପର୍କିତ ପତ୍ର । ଏହି ପ୍ରକାର ପତ୍ର ବ୍ୟବସାୟ ସମ୍ପର୍କରେ କେତେକ ବିଶେଷ କଥା ସହିତ ବ୍ୟକ୍ତି ବା ବ୍ୟବସାୟିକ ଅନୁଷ୍ଠାନ ଲେଖୁଥାନ୍ତି । ଯଦିଓ ଏହା ବ୍ୟକ୍ତିଦ୍ୱାରା ଲେଖାଯାଇଥାଏ ତଥାପି ଏହା ବ୍ୟକ୍ତିଗତ ପତ୍ର ନୁହେଁ । କାରଣ ଏହା ବ୍ୟବସାୟ ପାଇଁ ଆବଶ୍ୟକ ତଥ୍ୟ ଭିତ୍ତିକ ପତ୍ରଟିଏ । ଏଣୁ ଏ ପ୍ରକାର ପତ୍ରର ଭାଷା ଓ ବିଷୟ ସ୍ୱତନ୍ତ୍ର । ଏଥିରେ ନିର୍ଦ୍ଦିଷ୍ଟ ତଥ୍ୟ ସଂକ୍ଷେପରେ ଲେଖାଯାଇଥାଏ । ଗୋଟିଏ ଅନୁଷ୍ଠାନ ଏପରି ଚିଠି ଏକାଧିକ ବ୍ୟବସାୟ କେନ୍ଦ୍ର, ସଂସ୍ଥା ବା ଅନୁଷ୍ଠାନକୁ ଲେଖୁଥାନ୍ତି । ଅନେକ ସମୟରେ ବ୍ୟବସାୟୀ, ଚିକିତ୍ସ ସଂସ୍ଥା ବା ବ୍ୟବସାୟ ପ୍ରତିଷ୍ଠାନ ମଧ୍ୟରେ ଏହି ଚିଠି ଆଦାନ-ପ୍ରଦାନ ହୋଇଥାଏ । ଏପ୍ରକାର ପତ୍ରକୁ କେତେକ ବିଶେଷ ବିଭାଗରେ ବିଭକ୍ତ କରି ଲେଖାଯାଏ ।

୧. ଏଥିରେ ଅନୁଷ୍ଠାନର ନାମ, ପ୍ରେରକ ଓ ଠିକଣା ଥାଏ ବା ବ୍ୟବସାୟିକ ସଂସ୍ଥାର ନାମ ଥିବା କାଗଜ ମଧ୍ୟ ବ୍ୟବହାର କରାଯାଏ । ଯଥା: ରାଉରକେଲା ଷ୍ଟିଲ ପ୍ଲାଣ୍ଟ, ଭାରତୀୟ ଷ୍ଟେଲ୍ ବ୍ୟାଙ୍କ, ମହାନଦୀ କୋଲ୍ ଫିଲଡ୍ ଇତ୍ୟାଦି । ଏପରି Letter headରେ ଅନୁଷ୍ଠାନର ସ୍ଥାନୀୟ ଠିକଣା ଓ ଫୋନ୍ ନମ୍ବର ମଧ୍ୟ ଥାଏ ।
 ୨. କେତେକ Letter head ବ୍ୟକ୍ତିର ବ୍ୟକ୍ତିଗତ ବ୍ୟବହାର ପାଇଁ ମଧ୍ୟ କରାଯାଇଥାଏ ।
 ୩. ଏପରି Letter headର ଉପର ଦୁଇପଟେ ଚିଠି ନମ୍ବର, ତାରିଖ ପାଇଁ ସ୍ଥାନ ରହିଥାଏ ।
 ୪. ବ୍ୟକ୍ତି, ଅନୁଷ୍ଠାନ ଇତ୍ୟାଦିକୁ ଆବଶ୍ୟକୀୟ ସମ୍ବୋଧନ ସହ ବ୍ୟକ୍ତିର (Position ବା Designation) ଉପାଧି ଇତ୍ୟାଦି ଲେଖାଯାଏ । ବିଷୟ ବା ପ୍ରସଙ୍ଗ ଏହା ତଳକୁ ସ୍ପଷ୍ଟ କରାଯାଇଥାଏ ।
- ଯଥା : କ) ବିଷୟ : ଶହେ ବସ୍ତା ସିମେଣ୍ଟ ପଠାଇବା ସମ୍ବନ୍ଧରେ ।
 ଖ) ବିଷୟ : ଆୟକର ପଇଠ ସମ୍ପର୍କରେ ।
୫. ଏଥିରେ ଛୋଟ ଛୋଟ ଅନୁଚ୍ଛେଦ ରହିବା ସହିତ ଆବଶ୍ୟକ ସ୍ଥଳେ ଅନୁଚ୍ଛେଦର କ୍ରମାଙ୍କ ମଧ୍ୟ ରହିବ ।
 ୬. ପରିଶେଷରେ ପ୍ରାପକ ଅନୁଷ୍ଠାନ ବା ବ୍ୟକ୍ତି ପ୍ରତି ସମ୍ମାନ ପ୍ରଦର୍ଶନ ପୂର୍ବକ ସମ୍ବୋଧନରେ ଚିଠି ଶେଷ କରାଯିବ । ତା' ତଳକୁ ବ୍ୟବସାୟ ସଂସ୍ଥାର ନାମ ପ୍ରଭୃତି ରହିବ ।
 ୭. କେତେକ ନିର୍ଦ୍ଦିଷ୍ଟ ଅର୍ଥସ ଚିଠିର ଅନୁଲିପି (copy) ବିଭିନ୍ନ ସ୍ଥାନକୁ ପଠାଇବାକୁ ଥାଏ । ସେପରି ଚିଠିର ତଳେ ଲେଖିଦେବାକୁ ହୁଏ - ଏହାର ଏକକିତା ନକଲ (copy to) ଆବଶ୍ୟକୀୟ ସ୍ଥାନଙ୍କ ଅବଗତି ନିମନ୍ତେ ପଠାଗଲା ।



ବିଷୟ

- ☆ ଉଭୟ ପତ୍ର ମଧ୍ୟରେ ଏକ ତୁଳନା ଯାହା ପ୍ରତି ଛାତ୍ର-ଛାତ୍ରୀମାନେ ଧ୍ୟାନ ଦେବା ଉଚିତ୍ ।
- i) ବ୍ୟକ୍ତିଗତ ପତ୍ର ଆନ୍ତରିକତା ଶୁଦ୍ଧା ଓ ସମ୍ମାନ ଆବଶ୍ୟକ କରୁଥିବାବେଳେ ବ୍ୟବସାୟିକ ପତ୍ରରେ ସମ୍ମାନ ପ୍ରଦର୍ଶନ ନିହାତି ଦରକାର ।
- ii) ବ୍ୟକ୍ତିଗତ ପତ୍ରର ସୀମା ବ୍ୟାପକ ବେଳେ ବ୍ୟବସାୟିକ ପତ୍ରର ବିଷୟ ସୀମିତ ।
- iii) ଇ-ମେଲ, ଫ୍ୟାକ୍ ବା ନେଟ୍‌କୁ ମାଧ୍ୟମ କଲାବେଳେ ସଂକ୍ଷିପ୍ତତା ପ୍ରତି ଦୃଷ୍ଟିଦେବା ନିହାତି ଜରୁରୀ । ଏହା ସହିତ ନିଜର ଓ ଅନ୍ୟର ଫାଇଲ୍, ଖାତା, ପାସ୍ ଓର୍ଡର୍ ଓ କୋଡ୍‌ର ବ୍ୟବହାର ଆବଶ୍ୟକ ଅନୁସାରେ କରିବାକୁ ହେବ ।

୨୨.୫ ବିଭିନ୍ନ ଚିଠିର ନମୁନା :

୧. ବନ୍ୟା ପ୍ରପାଢ଼ିତ ଅଞ୍ଚଳରେ ରିଲିଫ୍ ବଣ୍ଟନ ପାଇଁ ଅନୁମତି ଓ ସହଯୋଗ ପ୍ରାର୍ଥନା କରି ଜିଲ୍ଲାପାଳଙ୍କୁ ଦରଖାସ୍ତ ।

ପ୍ରାପ୍ତେଷୁ : ମାନନୀୟ ଜିଲ୍ଲାପାଳ, ଯାଜପୁର ଜିଲ୍ଲା, ଯାଜପୁର

(ଅଧ୍ୟକ୍ଷ, ଗୋପବନ୍ଧୁ ଚୌଧୁରୀ କଲେଜ , ରାମଚନ୍ଦ୍ରପୁର, ବରାଙ୍କ ଜରିଆରେ)

ବିଷୟ : ବନ୍ୟାଗ୍ରସ୍ତ ଅଞ୍ଚଳରେ ରିଲିଫ୍ ସାମଗ୍ରୀ ବାଣ୍ଟିବା ପାଇଁ ଅନୁମତି ନିମନ୍ତେ ଆବେଦନ ।

ମହାଶୟ,

ଆମ୍ଭେମାନେ ସ୍ଥାନୀୟ ଗୋପବନ୍ଧୁ ଚୌଧୁରୀ ମହାବିଦ୍ୟାଳୟ, ରାମଚନ୍ଦ୍ରପୁର ଜାତୀୟ ସେବା ସଂସ୍ଥାର ଛାତ୍ରଛାତ୍ରୀ । ବରା, ବୋଦୁଅ, ଅରେଇ ଓ ବାଲିଆ ଅଞ୍ଚଳରେ ବନ୍ୟା ପ୍ରଭାବିତ ଲୋକମାନଙ୍କ ମଧ୍ୟରେ ଆମେ ରିଲିଫ୍ ସାମଗ୍ରୀ ବାଣ୍ଟିବା ପାଇଁ ଆପଣଙ୍କର ଅନୁମତି ପ୍ରାର୍ଥନା କରୁଅଛୁ ।

ଆମ ମହାବିଦ୍ୟାଳୟର ଜାତୀୟ ସେବା ସଂସ୍ଥାର ପ୍ରୋଗ୍ରାମ୍ ଅର୍ଥସର ତଥା ଇତିହାସ ଅଧ୍ୟାପକ ଡକ୍ଟର ହରିହର ଶତପଥୀ ଆମ ସହିତ ବନ୍ୟାଞ୍ଚଳରେ ରିଲିଫ୍ ବାଣ୍ଟିବା ପାଇଁ ଯାଉଛନ୍ତି । ସ୍ଵେଚ୍ଛାସେବୀମାନଙ୍କ ମଧ୍ୟରେ ୨୦ ଜଣ ଛାତ୍ର ଓ ୫ ଜଣ ଛାତ୍ରୀ ଅଛନ୍ତି ।

ସ୍ଵେଚ୍ଛାସେବୀ ଦଳ ଗୋପବନ୍ଧୁ ମହାବିଦ୍ୟାଳୟ ପରିସରରୁ ତା ୧୮/୦୮/୨୦୧୨ ରିଖା ଶନିବାର ଦିନ ସକାଳ ୭ଟାରୁ ବାହାରି ଯଥାକ୍ରମେ ବରା, ବୋଦୁଅ, ଅରେଇ ଦେଇ ଶେଷରେ ସାମନ୍ତସିଂହାର ବାଲିଆରେ ପହଞ୍ଚିବେ । ତୃଡ଼ା, ଗୁଡ଼, ଚାଉଳ, ସିଝା ଆଳୁ, ଲୁଗା ଓ ପଲିଥିନ୍ ନେଇ ଗୋଟିଏ ଟ୍ରକ୍ ନଂ- ଓଆର୍.୦୪ ବି-୧୩୨୬ ଗନ୍ତବ୍ୟ ସ୍ଥଳରୁ ବାହାରି ଉଲ୍ଲିଖିତ ସ୍ଥାନ ଦେଇ ବାଲିଆରେ ପହଞ୍ଚିବ ।



ଚିତ୍ରଣୀ

ଆପଣଙ୍କୁ ବିଶେଷ ଅନୁରୋଧ, ଆପଣ ରିଲିଫ୍ କାର୍ଯ୍ୟରେ ସହାୟତା କରିବା ପାଇଁ ଦୁଇ ଜଣ କନେଷ୍ଟବଲ ଓ ଗୋଟିଏ ପାଠାର ଲଞ୍ଚର ବ୍ୟବସ୍ଥା କଲେ ଆମେ ଉପକୃତ ହେବୁ ।

ଆପଣଙ୍କର ସଦୟ ଆଶୁ ସହଯୋଗକୁ ଅପେକ୍ଷା କରୁଛୁ ।

ରାମଚନ୍ଦ୍ରପୁର, ବରୀ

॥ ଇତି ॥

ଆପଣଙ୍କର ସୌଜନ୍ୟମୁଗ୍ଧ
ରାମଚନ୍ଦ୍ର ସାହୁ
ଜ୍ଞାନକୀ ସାହୁ
ବିନୟ ପଣ୍ଡା ଆଦି ଛାତ୍ରଛାତ୍ରୀଗଣ

II. ବଧୂ ନିର୍ଯ୍ୟାତନା ସମ୍ପର୍କରେ ରାଜ୍ୟ ମହିଳା କମିଶନଙ୍କ ନିକଟରେ ଅଭିଯୋଗ

ପ୍ରାପ୍ତେଷୁ : ମାନନୀୟା ଅଧ୍ୟକ୍ଷା, ରାଜ୍ୟ ମହିଳା କମିଶନ, ଭୁବନେଶ୍ୱର

ବିଷୟ : ନବବଧୂ ପ୍ରତି ତାର ଶ୍ୱଶୁର ଘରର ଅତ୍ୟାଚାର ସମ୍ବନ୍ଧେ

ମହାଶୟା,

ନିବେଦନକାରୀ ମୁଁ ଶ୍ରୀମତୀ ମମତା ପଣ୍ଡା, ସ୍ୱାମୀ - ଅଜୟ ପଣ୍ଡା, ବୋଲରାଣି, ଗଞ୍ଜାମ ଆପଣଙ୍କ ନିକଟରେ ନିମ୍ନମତେ ଅଭିଯୋଗ ଦାଖଲ କରିବା ସଙ୍ଗେସଙ୍ଗେ ଏ ଅଭିଯୋଗର ସତ୍ୟାସତ୍ୟ ବିଚାର କରିବା ପାଇଁ ଅନୁରୋଧ କରୁଛି ।

ପ୍ରକାଶଥାଉକି ମୋର ବିବାହ ଶ୍ରୀ ଶଶୀ ପଣ୍ଡାଙ୍କ ଜ୍ୟେଷ୍ଠ ପୁତ୍ର ଅଜୟ ସହିତ ୨୦୧୦ ମସିହା ଫେବୃଆରୀ ମାସ ୨୧ ତାରିଖ ଦିନ ସମ୍ପନ୍ନ ହୋଇଥିଲା । ଅଜୟ ଏମ.ଏଇ. ସ୍କୁଲରେ କିରାଣୀ ଭାବେ କାର୍ଯ୍ୟରତ ।

ବିବାହ ସମୟରେ ବର ପିତା (ମୋ ଶ୍ୱଶୁର) ଯୌତୁକ ବାବଦକୁ ଦୁଇ ଲକ୍ଷ ଟଙ୍କା, ଦଶ ଭରି ସୁନା, ହିରୋହୋଷ୍ଟା ବାଇକ୍ ଓ ଅନ୍ୟାନ୍ୟ ଆସବାବପତ୍ର ପାଇଁ ନଗଦ ପଚାଶ ହଜାର ଟଙ୍କା ନେଇଥିଲେ । କିଛି ଦିନ ପରେ ଗୋଟିଏ ବୋକାନ ଖୋଲିବା ପାଇଁ ମୋ ବାପାଙ୍କ ଠାରୁ ପଚାଶ ହଜାର ଟଙ୍କା ଆଣିବାକୁ ମତେ ବାଧ୍ୟ କଲେ । କିନ୍ତୁ ମୋ ବାପାଙ୍କର ଆର୍ଥିକ ପରିସ୍ଥିତି ଜଣାଇ ତାଙ୍କ ଠାରୁ ଟଙ୍କା ଆଣିବା ପାଇଁ ମୁଁ ମନା କରିଦେଲି ।



ଚିଞ୍ଚଣୀ

ତେଣୁ ସେହିଦିନ ଠାରୁ ମୋ ଶାଶୁ ଘର ଲୋକେ ମୋ ଉପରେ ଯାବତୀୟ ଅତ୍ୟାଚାର (ଶାରୀରିକ ଓ ମାନସିକ) କରିଛନ୍ତି । ପ୍ରଥମେ କିଛି ନକହି ସହି ଯାଉଥିଲି । କିନ୍ତୁ ଏବେ ଯାବତୀୟ ମନସ୍ତାପରେ ଦିନ କାଟୁଛି । ସେମାନେ ମୋତେ ବହୁ ଖଟଣୀ ଖଟାଉଛନ୍ତି ଓ ଖରାପ ଭାଷାରେ ଗାଳି ଗୁଲଜ ମଧ୍ୟ କରୁଛନ୍ତି । ମୋ ସ୍ୱାମୀ ମଧ୍ୟ ସେଥିରୁ ବାଦ୍ ପଡ଼ି ନାହାନ୍ତି । ତାଙ୍କ ବ୍ୟବହାରରେ ମଧ୍ୟ ମୁଁ ଖୁସି ନୁହେଁ । ଗୋଟେ ସପ୍ତାହ ହେବ, ଶାଶୁ, ନଣନ୍ଦ ଓ ଶୁଶୁର ମିଶି ମୋତେ ମାଡ଼ପିଟ୍ କରିଛନ୍ତି । ପିନ୍ଧିଥିବା ଗହଣା ଓହ୍ଲାଇ ନେଇଛନ୍ତି । ମାଡ଼ମାରି ହାତର ଶଙ୍ଖା ମଧ୍ୟ ଭାଙ୍ଗି ଦେଇଛନ୍ତି । ଗତକାଳି ମୋତେ ନିଆଁରେ ପୋଡ଼ି ମାରିବାର ସବୁ ବ୍ୟବସ୍ଥା କରିଥିଲେ । ହେଲେ ମୋ ଚିକ୍କାର ଶୁଣି ପଡ଼ିଶା ଘରର ଲୋକେ କବାଟ ବାଡ଼େଇବାରୁ ମୁଁ ଅଳ୍ପକେ ରକ୍ଷା ପାଇଗଲି । ବାପା ଖବର ପାଇ ଆମ ଘରକୁ ମତେ ନେଇଆସିଛନ୍ତି । ମୁଁ ଏବେ ବାପଘରେ ରହୁଛି । ଏପରି ଅବସ୍ଥାରେ ଶାଶୁଘରକୁ ଯିବା ପାଇଁ ମୋ ସାହସ ପାଉନାହିଁ ।

ଆଗରୁ ବାପା ସ୍ଥାନୀୟ ଥାନା ଅଧିକାରୀଙ୍କୁ ଏ ସମ୍ପର୍କରେ ଲିଖିତ ଅଭିଯୋଗଟିଏ ଦେଇଥିଲେ । କିନ୍ତୁ ରାଜନୀତିକ ଚାପ ପକାଇ ସେମାନେ କାର୍ଯ୍ୟାନୁଷ୍ଠାନକୁ ଟାଳି ଦେଇଛନ୍ତି । ଏଣୁ ଏହାର ପ୍ରତିକାର କରିବା ପାଇଁ ମୁଁ ଆପଣଙ୍କ ଠାରେ ଅନୁରୋଧ କରୁଛି ।

ଆଶା, ଆପଣ ନିଜେ ଆସି ପରିସ୍ଥିତିର ସତ୍ୟତା ଅନୁସନ୍ଧାନ ପୂର୍ବକ ସେମାନଙ୍କ ବିରୁଦ୍ଧରେ ଦୃଢ଼ କାର୍ଯ୍ୟାନୁଷ୍ଠାନ କରିବେ । ଶୁଶୁର ଘର ଲୋକଙ୍କର ବ୍ୟବହାର ଦର୍ଶାଇ ମୁଁ ବାପାଙ୍କୁ ଲେଖିଥିବା ଚିଠି ଓ ଥାନାରେ ଦିଆଯାଇଥିବା ଏଫ.ଆଇ.ଆର୍. ର ଅବିକଳ ନକଲ ଆପଣଙ୍କ ଅବଗତ ଓ ତୁରନ୍ତ କାର୍ଯ୍ୟାନୁଷ୍ଠାନ ପାଇଁ ଏଥି ସହିତ ସଂଯୋଗ କରୁଅଛି ।

ସେରଗଡ଼
ତା. ୧୫/୦୭/୨୦୧୦ରିଖ

॥ ଇତି ॥
ଆପଣଙ୍କର ବିଶ୍ୱସ୍ତ

ମମତା ପଣ୍ଡା
ପିତା : ସରୋଜ ମିଶ୍ର
ଗ୍ରାମ - ଶେରଗଡ଼
ଜିଲ୍ଲା - ଗଞ୍ଜାମ



ଟିପ୍ପଣୀ

୩. ଏଲେକ୍ଟ୍ରୋନିକ୍ ମେଲ୍

ଏହାକୁ ସଂକ୍ଷେପରେ ଇ-ମେଲ୍ (E-mail) ବା କେବଳ ମେଲ୍ କୁହାଯାଉଛି । କମ୍ପ୍ୟୁଟର ଯୁଗରେ ଚିଠିପତ୍ରର ଆଦାନ ପ୍ରଦାନ ପାଇଁ ଏହା ହେଉଛି କ୍ଷିପ୍ରତମ ପଦକ୍ଷେପ । ଏହି ଚିଠି ପାଇବା ଓ ପଠାଇବା ଲୋକକୁ କମ୍ପ୍ୟୁଟରର ସହାୟତା ନେବାକୁ ପଡ଼େ । ଇମେଲ ପାଇଁ ଗ୍ରାହକ ଓ ପ୍ରାପକଙ୍କୁ ଗୋଟିଏ ଲେଖାଏଁ ଇମେଲ ଖାତା ଖୋଲିବାକୁ ପଡ଼େ । ଏଥିପାଇଁ ବିଭିନ୍ନ କମ୍ପାନୀ ଯଥା- SIFY, REDIFF ଏବଂ ଆହୁରି ଅନେକ ସଂସ୍ଥା ସେବା ଯୋଗାଇ ଦେଉଛନ୍ତି ।

ମାତ୍ର ଦୁଃଖର କଥା ଓଡ଼ିଆ ଭାଷାରେ ଇମେଲ ପଠାଇବା ସୁବିଧାଜନକ ହୋଇନାହିଁ । କାରଣ ଓଡ଼ିଆ ଚିଠି ପଠାଇବା ପାଇଁ ପ୍ରେରକ ଓ ପ୍ରାପକ ଉଭୟଙ୍କ କମ୍ପ୍ୟୁଟରରେ ଓଡ଼ିଆ ସଫ୍ଟୱେୟାର ଥିବା ଆବଶ୍ୟକ । ଅବଶ୍ୟ ବର୍ତ୍ତମାନ LEAP ଅଫିସ୍ ଭଳି କେତୋଟି ସଫ୍ଟୱେୟାରରେ ଚିଠି ସହ ଓଡ଼ିଆ ଅକ୍ଷର ବ୍ୟବହାର କରି E-MAIL ପଠାଇବାର ବ୍ୟବସ୍ଥା ଅଛି ।

ଏଥିରେ ଚିଠି ସହ ଚିତ୍ର ତଥା ଅନ୍ୟାନ୍ୟ ଦଲିଲ୍ ଦସ୍ତାବିଜ୍ ଆଦି ପଠାଇବାର ସୁବିଧା ଅଛି । ଇମେଲ ପଠାଇବା ପାଇଁ ନିମ୍ନ କେତୋଟି ବିଷୟ ପ୍ରତି ଦୃଷ୍ଟି ଦେବା ଉଚିତ ।

- ୧- ଏଥିପାଇଁ ଉଭୟ ପ୍ରେରକ ଓ ପ୍ରାପକର ମେଲ୍ ଖାତା ରହିବ ।
- ୨- ପ୍ରଥମେ ପ୍ରେରକ ନିଜ ଖାତା ଖୋଲିବେ ।
- ୩- ଏଥିରେ ଚିଠି ଲେଖିବା (କମ୍ପୋଜ୍) ଫାଇଲ୍ ଖୋଲିବେ ।
- ୪- ଉଦ୍ଦିଷ୍ଟ ସ୍ଥାନରେ ପ୍ରାପକର ଠିକଣା ଲେଖିବେ ।
- ୫- ନିର୍ଦ୍ଦିଷ୍ଟ ସ୍ତରରେ ଚିଠି ଲେଖିବେ ।
- ୬- ଚିଠି ସଂକ୍ଷିପ୍ତ ହେଲେ ଭଲ ଲାଗେ ।
- ୭- ଚିଠି ସହ ଚିତ୍ର ବା ଅନ୍ୟ କିଛି ଦଲିଲ୍ ପଠାଇବାକୁ ହେଲେ ତାହାକୁ ସଂଯୋଗ (Attach) କରିବାକୁ ହୁଏ ।
- ତଳେ ଗୋଟିଏ ଚିଠିର ନମୁନା ଦିଆଗଲା ।

Yahoo Mail

Welcome Sanjay sanjaya@yahoo.co.in

To kishorekumar@yahoo.co.in

CC

Subject ବ୍ୟକ୍ତିଗତ



ଚିଠିଖଣୀ

Content ପ୍ରିୟ କିଶୋର,

ଚିଠି ପାଇଲି । ଏବେ ମୁଁ ଏକ ଚାକିରି ସନ୍ଧାନରେ ଅଛି । ଏ ଚିଠି ସହ ମୋର ଏକ ବ୍ୟକ୍ତିଗତ ତଥ୍ୟ (Bio-data) ପଠାଉଛି । ଏହାକୁ ତୁମ ପରିଚିତ କୌଣସି କମ୍ପାନୀରେ ପହଞ୍ଚାଇବ ।

ଘରେ ସମସ୍ତେ ଭଲ ଅଛନ୍ତି ।

ଚିଠି ସହ ମୋ ପୁଅର ଜନ୍ମଦିନ ଫଟୋ ପଠାଉଛି ।

ସଞ୍ଜୟ

Attachment C :/Mydoc/myphoto/Sanjay

୪. ବାର୍ଦ୍ଧକ୍ୟ ଭତ୍ତା ପ୍ରଦାନ ପାଇଁ ବ୍ଲକ୍ ଉନ୍ନୟନ ଅଧିକାରୀଙ୍କୁ ପତ୍ର

ପ୍ରାପ୍ତେଷୁ : ବ୍ଲକ୍ ଉନ୍ନୟନ ଅଧିକାରୀ, ଆ-କଟାପାଲି, ସମ୍ବଲପୁର

ବିଷୟ : ବାର୍ଦ୍ଧକ୍ୟ ଭତ୍ତା ପ୍ରଦାନ ସମ୍ବନ୍ଧରେ

ସ୍ଥାନକ ପତ୍ର – ସଂଖ୍ୟା ୫/୧୩୭,

ତା.୦୫/୦୫/୨୦୧୨ରିଖ

ମହାଶୟ,

ମୁଁ କଲ୍ୟାଣୀ ବଡ଼େଇ, ସ୍ୱା- ସ୍ୱର୍ଗୀୟ ମାଗୁଣି ବଡ଼େଇ, ସା/ପୋ- ଆ-କଟାପାଲି, ଜିଲ୍ଲା-ସମ୍ବଲପୁର, ଆପଣଙ୍କ ଠାରେ ବିନୀତ ପ୍ରାର୍ଥନା କରୁଛି ଯେ, ମୋତେ ବାର୍ଦ୍ଧକ୍ୟ ଭତ୍ତା ଦିଆଯାଉ ।

ମୋର ବୟସ ୬୬ ବର୍ଷ । ମୋର ସମ୍ପତ୍ତି ବୋଲି କିଛି ନାହିଁ । ମୁଁ ପର ଘରେ ବାସି ପାଇଟି କରି ଚଳେ । ଅତ୍ୟଧିକ ବୟସ ହେତୁ ମୁଁ କାମଧନ୍ୟା କରିପାରୁ ନାହିଁ । ଦିନରେ ପେଟଭରି ଖାଇବାକୁ ପାଉନାହିଁ । ମୋର ଭଲମନ୍ଦ ବୁଝିବାକୁ କେହି ନାହାନ୍ତି ।

ଏପରି ସ୍ଥଳେ ସରକାରଙ୍କ ନିକଟରେ ମୁଁ ବାର୍ଦ୍ଧକ୍ୟ ଭତ୍ତା ପାଇଁ ନିବେଦନ କରିଥିଲି । କିନ୍ତୁ ତାହା ଏ ପର୍ଯ୍ୟନ୍ତ ବିଚାରକୁ ନିଆଯାଇନାହିଁ । ଆର୍ଥିକ ଅନଟନ ହେତୁ ମୋର ବଞ୍ଚି ରହିବା କଷ୍ଟକର ହୋଇପଡ଼ିଲାଣି । ଓଲିଏ ଖାଇ ଓଲିଏ ଉପାସରେ ଦିନ କାଟୁଛି ।

ତେଣୁ ଆପଣଙ୍କୁ ବିନୀତ ପ୍ରାର୍ଥନା, ମୋର ଅବସ୍ଥାକୁ ଦୃଷ୍ଟିରେ ରଖି ମୋ ପାଇଁ ବାର୍ଦ୍ଧକ୍ୟ ଭତ୍ତା ଦେବାର ବ୍ୟବସ୍ଥା କଲେ ମୁଁ ଚିର ଉପକୃତ ହେବି ।

॥ ଭଟି ॥

ଆପଣଙ୍କର ବିଶ୍ୱସ୍ତ

କଲ୍ୟାଣୀ ବଡ଼େଇ

ଆ-କଟାପାଲି, ସମ୍ବଲପୁର

ଆ-କଟାପାଲି

ତା- ରିଖ



ଚିତ୍ରଣୀ

୫. ଗ୍ରାମରେ ନଳକୂପ ଖନନ ପାଇଁ ମଣ୍ଡଳ ଉନ୍ନୟନ ଅଧିକାରୀଙ୍କ ନିକଟକୁ ଦରଖାସ୍ତ

ପ୍ରାପ୍ତେଷୁ : ମାନନୀୟ ଶ୍ରୀଯୁକ୍ତ ମଣ୍ଡଳ ଉନ୍ନୟନ ଅଧିକାରୀ

ପିପିଲି, ପୁରୀ

(ନହଳା ଗ୍ରାମ ପଞ୍ଚାୟତର ସରପଞ୍ଚଙ୍କ ଜରିଆରେ)

ମହାଶୟ,

ବିନୀତ ଅନୁରୋଧ ଏହି କି ଆମେ ନହଳା ଗ୍ରାମର ନିମ୍ନ ସ୍ଵାକ୍ଷରକାରୀ ଅଧିବାସୀ ଗଣ ପିଇବା ପାଣି ଜନିତ ଅସୁବିଧା ପ୍ରତି ଆପଣଙ୍କର ଦୃଷ୍ଟି ଆକର୍ଷଣ କରୁଅଛୁ ।

ଆମ ଗ୍ରାମଟି ପିପିଲି ବ୍ଲକ୍ ଅନ୍ତର୍ଗତ । ଏହି ଗ୍ରାମରେ ପ୍ରାୟ ୩୦୦୦ ଲୋକ ବାସ କରୁଛନ୍ତି । ଅଧିକାଂଶ ଲୋକ ଦାରିଦ୍ର୍ୟର ସୀମା ରେଖା ତଳେ ଓ ମୂଲ୍ୟପାତି ଲାଗି ଜୀବିକା ନିର୍ବାହ କରନ୍ତି । ଆମର ପାନୀୟ ଜଳ ପାଇଁ କିଛି ସ୍ଥାୟୀ ବ୍ୟବସ୍ଥା ନାହିଁ । ଖରାଦିନେ କୁଅଗୁଡ଼ିକ ପ୍ରାୟ ଶୁଖିଯାଏ । ପୋଖରୀରୁ ଜଳ ଆଣି ପିଇବା ଦ୍ଵାରା ପ୍ରତିବର୍ଷ ହଜିଜା ଆଦି ଜଳବାହିତ ରୋଗରେ ଅଧିକାଂଶ ଆକ୍ରାନ୍ତ ହୋଇଥାନ୍ତି । କହିବା ବାହୁଲ୍ୟ ପାନୀୟ ଜଳ ସମସ୍ୟା ଏଠାରେ ପ୍ରଧାନ ସମସ୍ୟା ।

ଏଣୁ ବିନୀତ ଅନୁରୋଧ କରୁ କି ଆପଣ ସମସ୍ୟା ପ୍ରତି ସଦୟ ହୋଇ ଯଥା ସମ୍ଭବ ଶୀଘ୍ର ଜଳ କଷ୍ଟ ଦୂର ପାଇଁ ଖରା ଦିନ ପୂର୍ବରୁ ନଳକୂପ ଖୋଳିବାର ବ୍ୟବସ୍ଥା କରାଇଲେ ଆମ୍ଭେମାନେ ଚିର ଉପକୃତ ହେବୁ ।

ଆପଣଙ୍କର ବିଶ୍ଵସ୍ତ

ନହଳା ଗ୍ରାମବାସୀ ବୃନ୍ଦ

ପିପିଲି

ତା- ୦୬/୦୪/୨୦୧୩ ରିଖ

୬. ବିବାହ ଉତ୍ସବରେ ଭାକବାଜି ଯନ୍ତ୍ର, ବାଣ ଓ ଶୋଭାଯାତ୍ରା ପାଇଁ ସ୍ଥାନୀୟ ଅଧିକାରୀଙ୍କ ଠାରୁ ଅନୁମତି ପତ୍ର

ପ୍ରେରକ: ମନୋଜ କୁମାର ପଣ୍ଡା

ନୂଆସାହି, ଖୋର୍ଦ୍ଧା

ପ୍ରାପ୍ତେଷୁ : ଉପଜିଲ୍ଲାପାଳ, ଖୋର୍ଦ୍ଧା

(ଖୋର୍ଦ୍ଧା ଥାନାର ଭାରପ୍ରାପ୍ତ ଅଧିକାରୀଙ୍କ ଜରିଆରେ)



ଟିପ୍ପଣୀ

ମହାଶୟ,

ନିବେଦନର ଅଭିପ୍ରାୟ ଏହି କି ଯେ ମୋର ଦ୍ଵିତୀୟା କନ୍ୟା ଲିନାର ବିବାହ ଖୋର୍ଦ୍ଧା ସହରସ୍ଥିତ ବ୍ରାହ୍ମଣସାହି ନିବାସୀ ଶ୍ରୀ ପ୍ରତାପ ମିଶ୍ରଙ୍କ ବଡ଼ପୁଅ ଶୁଭମ୍ବଙ୍କ ସହିତ ତା ୦୬/୧୨/୨୦୧୨ ରିଖ ଗୁରୁବାର ଦିନ ଅନୁଷ୍ଠିତ ହେବ । ବର ଓ ବରଯାତ୍ରୀ ବ୍ରାହ୍ମଣ ସାହି ଠାରୁ ବାହାରି ଖୋର୍ଦ୍ଧା ଟାଉନ୍ ପି.ଡବ୍ଲ୍ୟୁ.ଡି. ଡାକବଙ୍ଗଳା ଛକ ଠାରେ ୬ ତାରିଖ ରାତି ୮ଟାରେ ପହଞ୍ଚିବେ । ସେଠାରୁ ବରଯାତ୍ରୀ, ଯାନବାହାନ, ବାଜା, ବାଣ, ରୋଷଣା ସହ ଶୋଭାଯାତ୍ରାରେ ରାତି ୯ଟାରେ ବାହାରି ମୋର ନୂଆସାହି ସ୍ଥିତ ବାସଭବନ ନିକଟରେ ଥିବା କଲ୍ୟାଣମଣ୍ଡପରେ ପ୍ରାୟ ରାତି ୧୧.୦୦ଟାରେ ପହଞ୍ଚିବେ ।

ବରଯାତ୍ରୀଙ୍କ ସଂଖ୍ୟା ଅନୁ୍ୟନ ୧୨୦ ହେବ । ବାଜାବାଲା ଓ ରୋଷଣିବାଲା ତଥା ଅନ୍ୟାନ୍ୟ ଲୋକ ମିଶି ପ୍ରାୟ ୧୫୦ ଜଣ ବର ସହିତ ଆସିବାର ସମ୍ଭାବନା ରହିଛି ।

ଏଣୁ ବିନୀତ ଅନୁରୋଧ ଆପଣ ଦୟାପୂର୍ବକ ଏହି ଶୋଭାଯାତ୍ରା ନିମନ୍ତେ ଅନୁମତି ଦେବା ସହିତ ଆନୁଷ୍ଠାନିକ ଶାନ୍ତି ଶୁଙ୍ଗଳା ରକ୍ଷା ପାଇଁ ବିହିତ ପଦକ୍ଷେପ ନେବେ ।

ଆପଣଙ୍କର ଅବଗତି ପାଇଁ ନିମନ୍ତ୍ରଣ ପତ୍ରରୁ ଖଣ୍ଡିଏ ଏହି ଦରଖାସ୍ତ ସହିତ ସଂଯୋଗ କରି ପଠାଇଛି ।

ନୂଆସାହି, ଖୋର୍ଦ୍ଧା
ତା- ୦୬/୧୨/୨୦୧୨ ରିଖ

ଆପଣଙ୍କର ବିଶ୍ଵସ୍ତ
ମନୋଜ କୁମାର ପଣ୍ଡା

୭. ଘର ଖାଲି କରିବା ପାଇଁ ଭଡ଼ାଟିଆକୁ ଘର ମାଲିକର ପତ୍ର

ପ୍ରିୟ ସାହୁବାବୁ, ଭୁବନେଶ୍ଵର
ତା ୧୮/୦୪/୨୦୧୩

ମୁଁ ଆପଣଙ୍କୁ ମନେ ପକାଇ ଦେବାକୁ ଚାହେଁ ଯେ ଆପଣ ଜାନୁୟାରୀ ମାସ ଶେଷ ସୁଦ୍ଧା ମୋ ଘର ଖାଲି କରିଦେବାକୁ ଦିନ ଓ ସମୟ ଧାର୍ଯ୍ୟ କରି ମୋତେ ଚିଠିରେ ଜଣାଇଥିଲେ । ଆର୍ଥିକ ଅସୁବିଧା ଦର୍ଶାଇ ଆପଣ ଗତ ଛଅ ମାସର ଭଡ଼ା ବାକି ରଖିଛନ୍ତି । ବକେୟା ଦେୟ ଦେବା ପାଇଁ କହିଲେ ଆପଣ କୌଣସି ନା କୌଣସି ବାହାନା କରି ସେ କଥାକୁ ଚାଲି ଦେଉଛନ୍ତି । ଏହି କାରଣରୁ ମୁଁ ଆପଣଙ୍କୁ ମାର୍ଚ୍ଚ ମାସର ୩୧ ତାରିଖ ସୁଦ୍ଧା ଘର ଛାଡ଼ି ଦେବାକୁ କହିଥିଲି । ଆପଣ ମଧ୍ୟ ରାଜି ହୋଇଥିଲେ । ଏଥିପାଇଁ ମୋର ପ୍ରାପ୍ୟରୁ କୋଡ଼ିଏ ପ୍ରତିଶତ ରିହାତି ଦେବା ପାଇଁ ମଧ୍ୟ ପ୍ରତିଶ୍ରୁତି ଦେଇଥିଲି ।

କିନ୍ତୁ ମତେ ଦୁଃଖର ସହିତ ଜଣାଇବାକୁ ପଡୁଅଛି ଯେ , ଆପଣ ନିଜର ପ୍ରତିଶ୍ରୁତି ପାଳନ କରିନାହାନ୍ତି ଓ ମୋ ଘରେ ଜବରଦସ୍ତି ରହୁଛନ୍ତି । ଏହା ଆମ ଭିତରେ ହୋଇଥିବା ଚୁକ୍ତିନାମାର ବିରୁଦ୍ଧାଚରଣ କରୁଅଛି । ଏ ପରିସ୍ଥିତିରେ ମୁଁ ମୋର ପ୍ରାପ୍ୟରୁ ରିହାତି ଦେବା କଥା ପାଳନ କରିବା ସମ୍ଭବ ହେବ ନାହିଁ ।



ଚିତ୍ରଣୀ

ଯାହା ହେଉ, ଏହି ପତ୍ରକୁ ନୋଟିସ୍ ଭାବରେ ଗ୍ରହଣ କରି ଆପଣ ଏପ୍ରିଲ୍ ୩୦ ତାରିଖ ପୂର୍ବରୁ ମୋର ଘର ଖାଲି କରି ଅନ୍ୟତ୍ର ଯିବାର ବ୍ୟବସ୍ଥା କରିବାକୁ ଅନୁରୋଧ । ଏହାର ଖିଲାପ କଲେ ମୁଁ ଆପଣଙ୍କ ବିରୁଦ୍ଧରେ ବିହିତ କାର୍ଯ୍ୟାନୁଷ୍ଠାନ କରିବାକୁ ବାଧ୍ୟ ହେବି । ପରବର୍ତ୍ତୀ ପରିସ୍ଥିତି ପାଇଁ ଆପଣ ଦାୟୀ ରହିବେ ।

ନମସ୍କାରନ୍ତେ

ଆପଣଙ୍କର ବିଶ୍ୱସ୍ତ
ବିଜନ ବିହାରୀ ରାୟ

ପ୍ରେରକ

ବିଜନ ବିହାରୀ ରାୟ

କନିଷ୍ଠ ଅଧିକାରୀ

ଉଚ୍ଚ ମାଧ୍ୟମିକ ଶିକ୍ଷା ପରିଷଦ,

ଭୁବନେଶ୍ୱର

ଗ୍ରାହକ

ଶ୍ରୀ ପ୍ରଶାନ୍ତ ସାହୁ

ଘର ନଂ- ଜି/ ୨

କଣ୍ଟାକୂର କଲୋନୀ,

ବୁର୍ଲା, ସମ୍ବଲପୁର

୮. ବ୍ୟବସାୟରେ ଅନ୍ୟ ଜଣକୁ ଅଂଶୀଦାର / ଭାଗିଦାର ଭାବରେ ଗ୍ରହଣ କରିବା ଜଣାଇ ବ୍ୟାଙ୍କକୁ ଚିଠି

ପ୍ରେରକ: ମେସର୍ସ ଶ୍ରୀ ରାମଚନ୍ଦ୍ର ତ୍ରିପାଠୀ ଏଣ୍ଡ କମ୍ପାନୀ
ଗେଟ୍ ବଜାର ଛକ, ବ୍ରହ୍ମପୁର, ଗଞ୍ଜାମ

ପ୍ରାପ୍ତେଷ୍ଟୁ : ବରିଷ୍ଠ ଶାଖା ପରିଚାଳକ
ଷ୍ଟେଟ୍ ବ୍ୟାଙ୍କ ଅଫ୍ ଇଣ୍ଡିଆ
ଗେଟ୍ ବଜାର, ବ୍ରହ୍ମପୁର

ମହାଶୟ,

ମୁଁ ଶ୍ରୀ ରାମଚନ୍ଦ୍ର ତ୍ରିପାଠୀ, ସାଧାରଣ ପରିଚାଳକ, ଜଣାଉଛି କି ଆପଣଙ୍କ ବ୍ୟାଙ୍କରେ ମୋ ନାମରେ ଆକାଉଣ୍ଟ ନଂ ୩୦୩୯୯୫୫୨୬ର ଗୋଟିଏ ଚଳନ୍ତି ଜମା ଅଛି, ଯାହାକୁ ମୁଁ କେବଳ ସଦ୍‌ବ୍ୟବହାର ଭାବରେ କାରବାର କରୁଅଛି ।

ମୋ ସହିତ ଅନ୍ୟ ଜଣକୁ ମୋର ବ୍ୟବସାୟରେ ଅଂଶୀଦାର ଭାବରେ ତା ୦୮/୦୬/୨୦୧୩ ରିଖ ଓ ତା ପରଠାରୁ ଗ୍ରହଣ କରିବାକୁ ମନସ୍ଥ କରିଛି । ତେଣୁ ଉପରସୂଚିତ ଚଳନ୍ତି ଖାତାଟିର କାରବାର ଆମ ଦୁଇଜଣଙ୍କ ମଧ୍ୟରୁ କେହି ହେଲେ ଚଳାଇ ପାରିବାର ବ୍ୟବସ୍ଥା ଗ୍ରହଣ କରିବାକୁ ଅନୁରୋଧ ।



ଚିତ୍ରଖଣି

ଏହି ସମ୍ପର୍କରେ ମୋତେ କଣ କରିବାକୁ ପଡ଼ିବ, ଦୟା କରି ତାହା ଜଣାଇବାକୁ ଅନୁରୋଧ ।
ଆପଣଙ୍କ ଠାରୁ ସୂଚନା ପାଇଲା ପରେ ମୁଁ ଏ ବିଷୟରେ ପଦକ୍ଷେପ ନେଇପାରିବି ।

ଆଶା ଆପଣ ଏ ଦିଗରେ ବିହିତ ପଦକ୍ଷେପ ଗ୍ରହଣ କରିବେ ।

ଧନ୍ୟବାଦ ସହ ।

ଆପଣଙ୍କର ବିଶ୍ୱସ୍ତ
ଶ୍ରୀ ରାମଚନ୍ଦ୍ର ତ୍ରିପାଠୀ

୯. ବସ୍ତରେ ହଜିଥିବା ଜିନିଷ ସମ୍ପର୍କରେ ରାଜ୍ୟ ପରିବହନ ଅଧିକାରୀଙ୍କୁ ପତ୍ର

ପ୍ରେରକ: ଗୋବିନ୍ଦ ଚନ୍ଦ୍ର ମହାପାତ୍ର
ପରିଚାଳନା ନିର୍ଦ୍ଦେଶକ
କଲ୍ୟାଣୀ କଲର୍ ଇଣ୍ଡଷ୍ଟ୍ରି
ମଞ୍ଜେଶ୍ୱର, ଭୁବନେଶ୍ୱର- ୧ ୨

ପ୍ରାପ୍ତେଷୁ : ନିର୍ଦ୍ଦେଶକ,
ଓଡ଼ିଶା ରାଜ୍ୟ ସଡ଼କ ପରିବହନ ନିଗମ,
ଭୁବନେଶ୍ୱର

ବିଷୟ : ଓ.ଆର୍. ୦୨-୨୦୦୫ ନମ୍ବର ବସ୍ତରେ ହଜିଥିବା ପ୍ୟାକେଟ୍ ସମ୍ପର୍କରେ

ମହାଶୟ,

ନିବେଦନର ଅଭିପ୍ରାୟ ଏହିକି ଯେ ଉପର ସୂଚିତ ବସ୍ତରେ ଆମ କମ୍ପାନୀର କର୍ମଚାରୀ କଲିକତାର ‘ଏସିଆନ୍ ପେଣ୍ଡିଂ ଏଣ୍ଡ କେମିକାଲ୍ସ’ରୁ ଭୁବନେଶ୍ୱର ଆସୁଥିଲା । ଛୋଟଛୋଟ ୧୨ଟି ପ୍ୟାକେଟ୍ରେ ଥିବା ଏହି ମାଲ୍‌ତକ ବାବୁଘାଟରେ ଗାଡ଼ିକୁ ଚଢ଼ା ଯାଇଥିଲା ଓ ସେଗୁଡ଼ିକ ରସୁଲଗଡ଼ ଛକରେ ଓହ୍ଲାଇବାର ଥିଲା । କିନ୍ତୁ ଦୁଃଖର ବିଷୟ, ରସୁଲଗଡ଼ ଠାରେ ବସ୍ତ ପହଞ୍ଚିବା ପରେ ଆମ ମାଲ୍ ନ ଥିଲା । ଆମ ମାଲ୍ ପରିବର୍ତ୍ତେ ଆମକୁ ୧୨ଟି ଇଲେକ୍ଟ୍ରିକ୍ ଜିନିଷ ଥିବା ପ୍ୟାକେଟ୍ ମିଳିଛି । ମୋର ମନେହୁଏ ଭୁଲ ବଗତଃ ପ୍ୟାକେଟ୍ଟି ଏପାଖ ସେପାଖ ହୋଇଯାଇଛି ।



ଚିତ୍ରଣୀ

ଆପଣଙ୍କ ଅବଗତି ନିମନ୍ତେ ଗାଡ଼ି ମାଲ୍ ଭଡ଼ା ରସିଦ୍ ଓ ଡିପୋରୁ ମିଳିଥିବା ଜିନିଷର ଚିଠା ରସିଦ୍ ଜେରକ୍ କପି ଏଥି ସହିତ ପ୍ରଦାନ କରୁଛି । ଆମର ଜିନିଷ ଗୁଡ଼ିକର ଅନୁସନ୍ଧାନ କରି ଉପର ଲିଖିତ ଠିକଣାରେ ଜଣାଇବାକୁ ଅନୁରୋଧ ।

ଆପଣଙ୍କର ବିଶ୍ୱସ୍ତ

ଗୋବିନ୍ଦ ଚନ୍ଦ୍ର ମହାପାତ୍ର

୯. ତୁମ ଅଞ୍ଚଳରେ ଅଚଳ ହୋଇ ପଡ଼ିଥିବା ନଳକୂପ ଗୁଡ଼ିକର ମରାମତି କାର୍ଯ୍ୟ ସମ୍ପନ୍ନ କରିବା ପାଇଁ ଅନୁରୋଧ କରି କର୍ତ୍ତୃପକ୍ଷଙ୍କୁ ପତ୍ର

ପ୍ରାପ୍ତେଷୁ : ମୁଖ୍ୟଯନ୍ତ୍ରୀ ଗ୍ରାମାଞ୍ଚଳ ଜନସ୍ୱାସ୍ଥ୍ୟ ବିଭାଗ, ଗଞ୍ଜାମ, ଓଡ଼ିଶା

ବିଷୟ : ଅଚଳ ହୋଇ ପଡ଼ିଥିବା ନଳକୂପ ଗୁଡ଼ିକର ମରାମତି ସମ୍ପର୍କରେ

ମହାଶୟ,

ନିବେଦନର କାରଣ ଏହି କି ଯେ ଆମେ କୃପାସିନ୍ଧୁପୁର ଓ ରାମକୃଷ୍ଣପୁର ଗ୍ରାମର ଅଧିବାସୀଗଣ ଆପଣଙ୍କ ଗୋଚରାର୍ଥେ ଜଣାଉଅଛୁ ଯେ ଆମର ଏହି ଗ୍ରାମ ଗୁଡ଼ିକରେ ପ୍ରାୟ ବାରଶହ ଲୋକ ବସବାସ କରନ୍ତି । ଏହି ଗ୍ରାମଗୁଡ଼ିକ ସେରଗଡ଼ ବ୍ଲକ୍ ଅଧିନସ୍ଥ ଗଞ୍ଜାମ ଜିଲ୍ଲା ଅନ୍ତର୍ଗତ ରେଭିନ୍ୟୁ ଗ୍ରାମ ।

ଚଳିତ ବର୍ଷ ଫେବୃଆରୀ ମାସରୁ ପ୍ରଚଣ୍ଡ ଖରା ହେତୁ ଏଠାରେ ଥିବା କୂଅ, ପୋଖରୀ, ନାଳ ଆଦି ଶୁଖି ଯାଇଛି । ପାଖରେ ଥିବା ମୁଖ୍ୟ କେନାଲର ମରାମତି କାମ ଚାଲିଥିବାରୁ ସେଥିରେ ପାଣି ଛଡ଼ାଯାଇ ନାହିଁ । ତେଣୁ ଏ ବର୍ଷ ଆମେମାନେ ଘୋର ଜଳସଙ୍କଟ ଦେଇ ଗତି କରୁଛୁ ।

ବିଗତ ତିନି ବର୍ଷ ମଧ୍ୟରେ ଏହି ଗ୍ରାମ ଦୁଇଟିରେ ପାଞ୍ଚଟି ନଳକୂପ ବସାଯାଇଥିଲା । ଫଳରେ ଜଳ ସମସ୍ୟା କମିଯାଇଥିଲା । ବିଶେଷକରି ସ୍କୁଲ୍ ପରିସର ଭିତରେ ଥିବା ନଳକୂଅରୁ ପିଲାମାନେ ପାଣି ପିଉଥିଲେ । ସାମୟିକ ମରାମତି ଓ ରକ୍ଷଣାବେକ୍ଷଣ ଅଭାବରୁ ଏ ବର୍ଷ ପ୍ରାୟ ସବୁ ନଳକୂପ ଅଚଳ ହୋଇପଡ଼ିଛି । ଗୋଟିଏ ଦୁଇଟି ନଳକୂପରୁ କାଦୁଆ, କ୍ଷାରୀ ଓ ଲୁହା ଗନ୍ଧଯୁକ୍ତ ପାଣି ବାହାରୁଛି ।

ଏ ସମ୍ପର୍କରେ କନିଷ୍ଠ ଯନ୍ତ୍ରୀଙ୍କୁ ଦୁଇଥର ଲିଖିତ ଓ ଅନେକ ଥର ମୌଖିକ ଅଭିଯୋଗ କରି ଆସିଛୁ । କିନ୍ତୁ କିଛି ଲାଭ ହୋଇନାହିଁ । ଯେଉଁ ଲୋକମାନେ ଆସି ସାମାନ୍ୟ ମରାମତି କରି ଯାଇଥିଲେ ତାହା ପୁଣି ନଷ୍ଟ ହୋଇଗଲା ।



ଚିତ୍ରଣୀ

ଏଣୁ ଆପଣଙ୍କୁ ବିନିତ ଅନୁରୋଧ କରୁ କି ଆପଣ ସ୍ୱତନ୍ତ୍ର ଅନୁସନ୍ଧାନ କରି ନଳକୃପ ଗୁଡ଼ିକର ମରାମତି ପାଇଁ ତୁରନ୍ତ ପଦକ୍ଷେପ ନେଲେ ଆମେ ଚିରୋପକୃତ ହେବୁ । ଆପଣଙ୍କ ଅବଗତି ନିମନ୍ତେ ପୂର୍ବରୁ ଦିଆଯାଇଥିବା ଚିଠିଗୁଡ଼ିକର ନକଲ ଏଥିସହିତ ଦିଆଗଲା ।

ଆପଣଙ୍କର ବିଶ୍ୱସ୍ତ

ଗଞ୍ଜାମ

କୃପାସିନ୍ଧୁପୁର ଓ ରାମକୃଷ୍ଣପୁର

ତା ୧୫/୧୧/୨୦୧୧

ଗ୍ରାମବାସୀ



୨୨.୫ ସମ୍ପାଦକଙ୍କୁ ପତ୍ର :

ପତ୍ରମାନଙ୍କ ମଧ୍ୟରେ ବର୍ତ୍ତମାନ ସମୟରେ ସମ୍ପାଦକଙ୍କୁ ପତ୍ର ଏକ ଗୁରୁତ୍ୱପୂର୍ଣ୍ଣ ପତ୍ର । କାରଣ ବ୍ୟକ୍ତିଗତ ପତ୍ର ଦୁଇଜଣ ବ୍ୟକ୍ତି ବା ଗୋଟିଏ ପରିବାର ଭିତରେ ସୀମିତ ଥିଲାବେଳେ ବାଣିଜ୍ୟିକ ବା କାର୍ଯ୍ୟାଳୟ ପତ୍ର ବ୍ୟକ୍ତି ଲେଖିଲେ ମଧ୍ୟ ତାହା ନିର୍ଦ୍ଦିଷ୍ଟ ବ୍ୟକ୍ତି ଓ ସେହି ନିର୍ଦ୍ଦିଷ୍ଟ ଅନୁସନ୍ଧାନ ଭିତରେ ସୀମିତ । କିନ୍ତୁ ସଂପାଦକଙ୍କୁ ପତ୍ର ଅଗଣିତ ପାଠକମାନଙ୍କ ପାଇଁ ଲେଖାଯାଇଥାଏ । ମନେ ରଖିବାକୁ ହେବ ମନର ଭାବନାକୁ ଇଚ୍ଛା ହିସାବରେ ଲେଖିଦେଲେ ତାହା ଗ୍ରହଣୀୟ ହେବ ନାହିଁ । ଯେକୌଣସି ବ୍ୟକ୍ତି ସମ୍ପାଦକଙ୍କୁ ଚିଠି ଲେଖିପାରନ୍ତି କିନ୍ତୁ ତାହା ଉପଯୁକ୍ତ ନହେଲେ ସଂପାଦକ ପ୍ରକାଶ କରିବେ ନାହିଁ । ତେଣୁ ପତ୍ର ବିଷୟ ତତ୍କାଳିକ, ବର୍ତ୍ତମାନ ପରିସ୍ଥିତି ସହ ସାମଞ୍ଜସ୍ୟ ରଖିଥିବା ଓ ସରଳ ତଥା ସଠିକ୍ ବାର୍ତ୍ତା ବହନ କରୁଥିବା ନିତାନ୍ତ ଜରୁରୀ । ଅନ୍ୟ ଭାବରେ କହିଲେ ଏହାର ବିଷୟ ବ୍ୟକ୍ତିନିଷ୍ଠ, ସତ୍ୟାଗ୍ରହୀ ଓ ବୌଦ୍ଧିକ ଚିନ୍ତା ପ୍ରସୂତ ହେବା ଆବଶ୍ୟକ, ଯେଉଁଥିରେ ବ୍ୟକ୍ତିଗତ କଥା ରହିବ ନାହିଁ । ଏପ୍ରକାର ପତ୍ର ଲେଖିଲାବେଳେ ବ୍ୟକ୍ତିଗତ ଆକ୍ରୋଶ, ନିର୍ଦ୍ଦିଷ୍ଟ ଅନୁସନ୍ଧାନ ପ୍ରତି ଉଦ୍ଦେଶ୍ୟମୂଳକ ଆକ୍ରମଣ ଓ ମିଛ କୁସାରଚନାଠାରୁ ଦୂରେଇ ରହିବାକୁ ହେବ ।

ବିଭିନ୍ନ ଖବରକାଗଜର ଏକ ନିର୍ଦ୍ଦିଷ୍ଟ ସ୍ତରରେ ‘ସମ୍ପାଦକଙ୍କୁ ପତ୍ର’ ପ୍ରକାଶ ପାଏ । ଏପ୍ରକାର ପତ୍ରର କ୍ରିୟା-ପ୍ରତିକ୍ରିୟା ପ୍ରତି ସଂପାଦକ ଦାୟୀ ରୁହନ୍ତି ନାହିଁ । କିନ୍ତୁ ସାଧାରଣ ଜନତାର ମତକୁ ସର୍ବସାଧାରଣଙ୍କ ପାଖରେ ପହଞ୍ଚାଇଥିବାରୁ ସଂପାଦକଙ୍କ ମହାନୁଭବତାର ପ୍ରମାଣ ମିଳେ । ଖବରକାଗଜର ସଂପାଦକ ଏ ପ୍ରକାର ପତ୍ରର ନିରପେକ୍ଷତା ପାଇଁ ଓ ନିଜର ବ୍ୟକ୍ତିଗତ ସଂପୃକ୍ତି ନ ଥିବାରୁ ପ୍ରକାଶ ପାଇଥିବା ମତାମତ ପାଇଁ ସଂପାଦକ ଦାୟୀ ନୁହଁନ୍ତି ବୋଲି ସ୍ପଷ୍ଟୀକରଣ ଦେଇଥାନ୍ତି ।



ଚିତ୍ରଣୀ

୨୨.୬ ବିଭିନ୍ନ ଚିଠିର ନମୁନା:

୧. ଓଡ଼ିଆ ଭାଷାର ସମ୍ମାନ ରକ୍ଷା ଆମ ସମସ୍ତଙ୍କର କର୍ତ୍ତବ୍ୟ ।

ସଂପାଦକ, 'ସୂର୍ଯ୍ୟପ୍ରଭା'

ତା ୦୨/୦୪/୨୦୧୩

୧ ଜନପଥ,

ଖାରବେଳ ନଗର

ଭୁବନେଶ୍ୱର

ମହାଶୟ,

ଓଡ଼ିଶାରେ ଓଡ଼ିଆ ଭାଷାର ସ୍ଥିତି ବା ଓଡ଼ିଆ ଭାଷା ଅପଦସ୍ଥ ହେଉଥିବାର ଦେଖିଲେ ଆଶ୍ଚର୍ଯ୍ୟ ଲାଗେ । ଏଥିରୁ ମନେହୁଏ ଓଡ଼ିଆମାନଙ୍କର ସ୍ୱାଭିମାନ ବୋଲି କିଛି ନାହିଁ । ଓଡ଼ିଶାରେ ଓଡ଼ିଆ ଭାଷାକୁ ହତାଦର କରାଯିବା ନିଶ୍ଚିତ ଭାବେ ପରିତାପର ବିଷୟ । ଓଡ଼ିଶାରେ ଛତୁ ଫୁଟିଲା ଭଳି ଇଂରାଜୀ ମିଡ଼ିୟମ୍ ସ୍କୁଲ ଖୋଲାଯିବା, ବିଭିନ୍ନ କାର୍ଯ୍ୟାଳୟ, ବ୍ୟବସାୟିକ ପ୍ରତିଷ୍ଠାନ, ବାସଗୃହାଦିରେ ନାମ ଫଳକ ଇଂରାଜୀ ଭାଷାରେ ଲେଖାଯିବା, ବିବାହ ବ୍ରତାଦି ମାଙ୍ଗଳିକ ଅନୁଷ୍ଠାନ ଉପଲକ୍ଷେ ପ୍ରସ୍ତୁତ ହେଉଥିବା ନିମନ୍ତ୍ରଣ ପତ୍ରଗୁଡ଼ିକ ଇଂରାଜୀ ଭାଷାରେ ଲେଖାଯିବା ପ୍ରଭୃତି ଘଟଣାମାନ ଓଡ଼ିଆ ଭାଷାକୁ ଅବହେଳା କରୁଥିବାର ଗୋଟିଏ ଗୋଟିଏ ଜ୍ୱଳନ୍ତ ପ୍ରମାଣ ।

ଯେଉଁଠି ବାଧ୍ୟତାପୂର୍ଣ୍ଣତାରେ ଓଡ଼ିଆ ଭାଷା ବ୍ୟବହାର କରାଯାଇଛି, ତାହା ବିକୃତ ରୂପ ଧାରଣ କରିଥିବା ଦେଖିବାକୁ ମିଳୁଛି । ଓଡ଼ିଆ ଭାଷାର ସେହି ବିକୃତ ରୂପ ଉପରେ ସମସ୍ତଙ୍କର ନଜର ପଡ଼ୁଛି । ମାତ୍ର ତାକୁ ସଜାଡ଼ିବା ପାଇଁ କାହାର ଉଦ୍ୟମ ନାହିଁ । କେଉଁଠି କାର୍ଯ୍ୟାଳୟର ନାମ ଫଳକରେ 'ଦୁର୍ନୀତି ନିରାବଣ କାର୍ଯ୍ୟାଳୟ' ଲେଖାଯାଇଥିବା ବେଳେ ଆଉ କେଉଁଠି ପାଣି ଚ୍ୟାକରରେ 'ପାଣି ଢାଙ୍କି' ବୋଲି ଲେଖାଯାଇ ସାରା ସହର ଘୁରି ବୁଲୁଛି । କେଉଁଠି ନାମ ଫଳକରେ 'ଶିଳ୍ପୀ'କୁ 'ଶିପ୍ପା' ବୋଲି ଲେଖାଯାଇଛି । ବିଭିନ୍ନ ବସ୍, ରେଳଡବା, ପ୍ଲଗ୍‌ଫର୍ମ ଓ ପ୍ରେକ୍ଷାଳୟ ପ୍ରଭୃତିରେ 'ଧୂମପାନ ନିଷେଧ' ପରିବର୍ତ୍ତେ ସର୍ବତ୍ର 'ଧୂମପାନ ନିଷେଧ' ବୋଲି ଲେଖାଯାଇଛି । 'ଭୁବନେଶ୍ୱର'କୁ 'ଭୁବନେଶ୍ୱର', 'ଅନୁଗୁଳ'କୁ 'ଅନୁଗୌଳ' ଲେଖିବା ଏକ ସାଧାରଣ ଅଭ୍ୟାସ ହେଲାଣି ।

ଏସବୁ ତ୍ରୁଟି ଉପରେ ପ୍ରତିଦିନ ବହୁ ବ୍ୟକ୍ତିଙ୍କର ଦୃଷ୍ଟି ଅବଶ୍ୟ ପଡ଼ୁଥିବ । କିନ୍ତୁ କେହି କେବେ ପ୍ରତିବାଦ କଲାଭଳି ମନେ ହୁଏ ନାହିଁ ବା ପ୍ରତିବାଦ କରି ଏହାର ସଂଶୋଧନ ନିମନ୍ତେ କର୍ତ୍ତୃପକ୍ଷଙ୍କ ନିକଟରେ କେହି କେବେ ଅଭିଯୋଗ କରିନାହାନ୍ତି । ସବୁକଥା ସରକାରଙ୍କ ଉପରେ ଲଦିଦେଲେ ଚଳିବ ନାହିଁ । ଓଡ଼ିଆ ଭାଷାର ମର୍ଯ୍ୟାଦା ରକ୍ଷା ସହ ତାର ସମୃଦ୍ଧି କାମନା ପ୍ରତ୍ୟେକ ଓଡ଼ିଆଙ୍କର ଲକ୍ଷ୍ୟ ହେବା ଉଚିତ । ଏଥିପ୍ରତି ଆମେ ସମସ୍ତେ ସଚେତନ ହେବା ଏକାନ୍ତ ଜରୁରୀ ।

ଆପଣଙ୍କର ବିଶ୍ୱସ୍ତ
କୁଳମଣି ଦାସ



ଚିଝଣୀ

୨. ଓଡ଼ିଶାରେ ନକ୍ସଲପନ୍ଥୀଙ୍କ କାର୍ଯ୍ୟକଳାପ ଓ ତା’ର ସମ୍ଭାବ୍ୟ ପ୍ରତିକାର ।

ସଂପାଦକ, ସମ୍ବାଦ

ତା ୨୮/୦୫/୨୦୧୩

ରସୁଲଗଡ଼ ଶିକ୍ଷାଞ୍ଚଳ

ଭୁବନେଶ୍ୱର

ମହାଶୟ,

ସଂପ୍ରତି ନକ୍ସଲପନ୍ଥୀଙ୍କ କାର୍ଯ୍ୟକଳାପ କେବଳ ଓଡ଼ିଶା ସରକାରଙ୍କର ନୁହେଁ, ଅନ୍ୟ ପକ୍ଷରେ ଭାରତ ସରକାରଙ୍କର ମୁଣ୍ଡବ୍ୟଥାର କାରଣ ହୋଇଛି । ସରକାର ମୁକାବିଲା ମୂଳକ ମନୋଭାବ ନେଇ ଏମାନଙ୍କୁ କେବେ ବି ଦମନ କରିପାରିବେ ନାହିଁ । ସୁତରାଂ ଏ ଦିଗରେ ଅନ୍ୟ କେତେକ ବିକଳ ପଦକ୍ଷେପ ତୁରନ୍ତ ଗ୍ରହଣ କରାଯିବାର ଆବଶ୍ୟକତା ସମ୍ପର୍କରେ ଆମେ ଏ ପତ୍ର ମାଧ୍ୟମରେ ସରକାରଙ୍କୁ ପରାମର୍ଶ ଦେଉଛୁ ।

ଅନେକ ବର୍ଷ ଧରି ଅଗଣିତ ନିରୀହ ଆଦିବାସୀମାନଙ୍କୁ ବିଭିନ୍ନ ସାହୁକାର, ଠିକାଦାର ଏପରିକି ସରକାରଙ୍କ ଖୋଦ୍ ଅମଳାତନ୍ତ୍ର ଶୋଷଣ କରି ଆସିଛନ୍ତି । ଏମାନଙ୍କ ଅମାନବିକ କାର୍ଯ୍ୟକଳାପ ପ୍ରତି ସରକାର ମଧ୍ୟ ଉଦାସୀନ ରହି ଆସିଛନ୍ତି । ଆଦିବାସୀମାନଙ୍କୁ ଦୀର୍ଘଦିନ ଧରି ଶୋଷଣ କରି ଆସିଥିବା ଏହି ବଡ଼ବାରୁମାନଙ୍କ ବିରୁଦ୍ଧରେ ସ୍ୱର ଉତ୍ତୋଳନ କରିବାକୁ ସେମାନେ କେବେ ବି ସାହସ କରିନାହାନ୍ତି । ଯଦି ବା କିଏ ପ୍ରତିବାଦ କରିଛି, ଆଇନର ଭୟ ଦେଖାଇ ତାକୁ ଦମନ କରାଯାଇଛି । ଏଭଳି ପରିସ୍ଥିତିରେ ଆଦିବାସୀମାନଙ୍କର ପ୍ରକୃତ ଡ୍ରାଣକର୍ତ୍ତା ଭାବେ ନକ୍ସଲପନ୍ଥୀମାନେ ଆବିର୍ଭୂତ ହୋଇଛନ୍ତି । ଏମାନଙ୍କ ଆବିର୍ଭାବ ଫଳରେ ଆଦିବାସୀମାନେ ଯଥାର୍ଥଭାବେ ବଞ୍ଚିବାର ରାହା ପାଇଛନ୍ତି । ଆଦିବାସୀ ଅଞ୍ଚଳଗୁଡ଼ିକରେ ପୂର୍ବ ଅପେକ୍ଷା ଶୋଷଣ, ଅତ୍ୟାଚାରର ମାତ୍ରା ଯଥେଷ୍ଟ କମିଯାଇଛି । ଏଇଥି ପାଇଁ ଆଦିବାସୀମାନଙ୍କ ମନରେ ଏମାନଙ୍କ ପ୍ରତି ଆସ୍ଥା ଓ ବିଶ୍ୱାସ ସୃଷ୍ଟି ହୋଇଛି । ଆଦିବାସୀମାନଙ୍କ ଠାରୁ ଦୃଢ଼ ସମର୍ଥନ ପାଇ ଏମାନେ ନିଜ ନିଜ ସଂଗଠନକୁ ସୁଦୃଢ଼ ତଥା ପ୍ରସାରିତ କରିବାରେ ଲାଗିଛନ୍ତି ।

ଏମାନଙ୍କ ଦୌରାନ୍ତ୍ୟକୁ ପ୍ରତିହତ କରିବାକୁ ହେଲେ ସ୍ଥାନୀୟ ଆଦିବାସୀମାନଙ୍କର ସହାୟତା ନେବାକୁ ପଡ଼ିବ । ଆଦିବାସୀମାନଙ୍କ ମନରେ ସରକାର ତଥା ସରକାରୀ କଳ ପ୍ରତି ଦୃଢ଼ ଆସ୍ଥା ତଥା ବିଶ୍ୱାସ ସୃଷ୍ଟି ନ ହେଲେ ନକ୍ସଲପନ୍ଥୀଙ୍କ ଅମାନବୀୟ କାର୍ଯ୍ୟକଳାପକୁ ପ୍ରତିହତ କରିବା ଦିଗରେ ସରକାରଙ୍କୁ ସହାୟତା କରିବା ପାଇଁ ଏମାନେ ଆଗଭର ହେବେ ନାହିଁ । ସୁତରାଂ ଏମାନଙ୍କ ମନରେ ସରକାର ତଥା ସରକାରୀ କଳ ପ୍ରତି ଦୃଢ଼ ଆସ୍ଥା ଓ ବିଶ୍ୱାସ ଜନ୍ମାଇବାକୁ ହେଲେ ସରକାରଙ୍କ ଦ୍ୱାରା କେତେକ ଆଖି ଦୂଶିଆ ପଦକ୍ଷେପ ନେବାକୁ ପଡ଼ିବ । ପ୍ରଥମେ ଅତ୍ୟାବଶ୍ୟକ ସାମଗ୍ରୀ ଭାବେ ଚାଉଳ, କିରୋସିନ ପ୍ରଭୃତି ସୁଲଭ ତଥା ସୁକ୍ଷମ ବଣ୍ଟନ ଦିଗରେ ଆବଶ୍ୟକୀୟ ପଦକ୍ଷେପମାନ ଗ୍ରହଣ କରାଯିବା ଆବଶ୍ୟକ । ବର୍ଷ ସାରା ନିଶ୍ଚିତ କର୍ମଯୋଗାଣର ସୁବନ୍ଦୋବସ୍ଥ



ଚିତ୍ରଣୀ

କରାଯିବା ଦରକାର । ସରକାରଙ୍କ ବିଭିନ୍ନ ଜନହಿತକର ଯୋଜନାଗୁଡ଼ିକ ସମ୍ପର୍କରେ ଆଦିବାସୀମାନଙ୍କୁ ସଚେତନ କରାଯାଇ ସେସବୁର ଫାଇଦା ନେବାକୁ ପରାମର୍ଶ ଦିଆଯିବା ସଙ୍ଗେସଙ୍ଗେ ଅନୁରୂପ ସୁବିଧା ଯୋଗାଇ ଦିଆଯିବା ଆବଶ୍ୟକ । ଏହା ସଙ୍ଗେ ସଙ୍ଗେ ସଙ୍ଗୋଟ, ଦକ୍ଷ, ନିଷ୍ଠାବାନ କର୍ମଚାରୀମାନଙ୍କୁ ବାଛି ଆଦିବାସୀମାନଙ୍କର ସାମାଜିକ ତଥା ଆର୍ଥିକ ଉନ୍ନତି ଦିଗରେ ବିଭିନ୍ନ କାର୍ଯ୍ୟପଦ୍ଧି ଗ୍ରହଣ କରାଯାଉ । ଜଙ୍ଗଲଜାତ ଦ୍ରବ୍ୟ ଉପରେ ସେମାନଙ୍କୁ ପୂର୍ଣ୍ଣ ଅଧିକାର ଦିଆଯାଉ ।

ଉପଯୁକ୍ତ ବ୍ୟବସ୍ଥାଗୁଡ଼ିକର ସଫଳ ରୂପାୟନ ଘଟିଲେ ସରକାରଙ୍କ ପ୍ରତି ଆଦିବାସୀମାନଙ୍କ ମନରେ ପୂର୍ଣ୍ଣ ଆସ୍ଥା ଓ ବିଶ୍ୱାସ ସୃଷ୍ଟି ହେବ । ସହାସବାଦୀମାନଙ୍କ ଠାରୁ ମୁହଁ ଫେରାଇ ଆଣିବାକୁ ସେମାନେ ଯଥାର୍ଥ ମଣିବେ । ଏମାନଙ୍କ ଠାରୁ ସହାୟତା ନ ମିଳିଲେ ସହାସବାଦୀଙ୍କ କ୍ଷମତା ଓଡ଼ିଶାରେ ନିଶ୍ଚିତ ସଙ୍କୁଚିତ ହୋଇପଡ଼ିବ । ଏଥିରେ ସନ୍ଦେହ ନାହିଁ ।

ଆପଣଙ୍କର ବିଶ୍ୱସ୍ତ

ଶିବରାମ ପାତ୍ର

ପାଟପୁର, ଗଞ୍ଜାମ

୩. ବିଭତି ପାର୍ଲରଗୁଡ଼ିକର ଅନୈତିକ କାର୍ଯ୍ୟକଳାପ ଉପରେ ଅଙ୍କୁଶ ଲଗାଇବା ପାଇଁ ଆଇନ ପ୍ରଣୟନ ହେଉ ।

ସଂପାଦକ, ପ୍ରଜାତନ୍ତ୍ର
ପ୍ରଜାତନ୍ତ୍ର କାର୍ଯ୍ୟାଳୟ
କଟକ-୨

ତା ୦୭/୦୩/୨୦୧୩

ମହାଶୟ,

ସଂପ୍ରତି ଖୋର୍ଦ୍ଧା ରାଜଧାନୀରେ ବିଭତି ପାର୍ଲରଗୁଡ଼ିକରେ ଚାଲିଥିବା କାର୍ଯ୍ୟକଳାପ ସମ୍ପର୍କରେ ଖବର ବିଭିନ୍ନ ସମ୍ବାଦପତ୍ରରେ ପ୍ରକାଶ ପାଇ ଓଡ଼ିଶାର ବୁଦ୍ଧିଜୀବୀମାନଙ୍କୁ ଆଶ୍ଚର୍ଯ୍ୟଚକିତ କରି ଦେଉଛି । ଦୀର୍ଘଦିନ ଧରି ବିଭତି ପାର୍ଲରର ମାଲିକମାନେ ରାଜ୍ୟ ତଥା ରାଜ୍ୟ ବାହାରର ଯୁବତୀମାନଙ୍କ ମାଧ୍ୟମରେ ଅନୈତିକ କାର୍ଯ୍ୟକଳାପ ଚାଲୁ ରଖି ବିପୁଳ ଅର୍ଥ ରୋଜଗାରରେ ଲାଗି ପଡ଼ିଥିଲେ । ଇ.ଟି.ଭି. ନ୍ୟୁଜ୍ ଟିମ୍ ସେହି ଗୋପନ ରହସ୍ୟ ପଦାକୁ ଆଣିବାରେ ସମର୍ଥ ହୋଇଛନ୍ତି । ଏଥିପାଇଁ ଇ.ଟି.ଭି. କର୍ତ୍ତୃପକ୍ଷଙ୍କୁ ଅଶେଷ ଧନ୍ୟବାଦ ।



ଚିଝଣୀ

କେବଳ ରାଜଧାନୀରେ ନୁହେଁ, ଓଡ଼ିଶାର ବଡ଼ବଡ଼ ସହରମାନଙ୍କରେ ଛତୁ ଫୁଟିଲା ପରି ବିଭଟିପାଲିର ଗୁଡ଼ିକ ଗଢ଼ିଉଠିବା ମୂଳରେ ବୋଧ ହୁଏ ଏହି ମନ୍ଦ ଉଦ୍ଦେଶ୍ୟ ନିହିତ ଥିବା ମନେହେଉଛି । ଟି.ଭି., ସିନେମାର କୁପ୍ରଭାବରୁ ବହୁ ସଂଖ୍ୟକ ଯୁବକ ଯୁବତୀ ରୂପଚର୍ଯ୍ୟା ପ୍ରତି ଅଧିକ ଆକର୍ଷିତ ହୋଇ ବିଭଟି ପାଲିର ଗୁଡ଼ିକରେ ଭିଡ଼ ଜମାଉଥିବା ଏ ପର୍ଯ୍ୟନ୍ତ ବିଶ୍ୱାସ କରାଯାଉଥିଲା । ମାତ୍ର ଏବେ ପୋଲିସ ଚଢ଼ଉ ଫଳରେ ଏହାର ରହସ୍ୟ ଜଣାପଡ଼ିଲା । ଖୋଦ୍ ରାଜଧାନୀରେ କେତେକ ବିଭଟିପାଲିର ଉପରେ ପୋଲିସ ଚଢ଼ଉ କରି ଆପତ୍ତିଜନକ କାର୍ଯ୍ୟରେ ଲିପ୍ତ ଥିବା ଯୁବକ-ଯୁବତୀମାନଙ୍କୁ ଗିରଫ କରିଥିବା ଜଣାପଡ଼ିଛି । ଏଠାରେ ପ୍ରଶ୍ନ ଉଠୁଛି, ଦୀର୍ଘଦିନ ଧରି ଏ ଗୁଡ଼ିକର ଆପତ୍ତିଜନକ କାର୍ଯ୍ୟକଳାପ ଜାରି ରହିଥିଲେ ମଧ୍ୟ ଏହା ପୋଲିସ ପ୍ରଶାସନର ନଜରକୁ ଆସି ନଥିଲା କିପରି ? ତେଣୁ ପୋଲିସବାଲାଙ୍କ କାର୍ଯ୍ୟକଳାପ ଜନସାଧାରଣଙ୍କ ସମେହ ଘେରକୁ ଆସିଛି । ପୋଲିସବାଲାଙ୍କ ପାଖରେ କୌଣସି ଖବର ନଥିଲା ବୋଲି କହି ସେମାନେ ନିଜ ମୁଣ୍ଡରୁ ଦୋଷ ଖସାଇଦେବାକୁ ବସିଥିଲେ ହେଁ ତାହା ଜନସାଧାରଣଙ୍କ ବିଶ୍ୱାସଯୋଗ୍ୟ ହୋଇପାରିନାହିଁ । ଆହୁରି ମଧ୍ୟ ଓଡ଼ିଶାରେ ବିଭଟିପାଲିର ଖୋଲିବା ସମ୍ପର୍କରେ ସରକାର କୌଣସି ନିର୍ଦ୍ଦିଷ୍ଟ ନୀତି ନିର୍ଦ୍ଧାରଣ କରି ନଥିବାରୁ ଏଭଳି ବ୍ୟବସାୟରେ ଚାଲିଥିବା ଅନୈତିକ କାର୍ଯ୍ୟକୁ ରୋକିବା ମଧ୍ୟ କଷ୍ଟକର ହେବ ବୋଲି ପୋଲିସ ପ୍ରଶାସନ ସଫେଇ ଦେଇଛି ।

ଏ ଦିଗରେ ସରକାର ତୁରନ୍ତ ପଦକ୍ଷେପ ନେବା ଆବଶ୍ୟକ । ନିର୍ଦ୍ଦିଷ୍ଟ ଆଇନ୍ ପ୍ରଣୟନ ମାଧ୍ୟମରେ ବିଭଟି ପାଲିର ମାଲିକମାନଙ୍କ ଉପରେ ଅଙ୍କୁଶ ଲଗାଯିବା ଆବଶ୍ୟକ । ଅନୈତିକ କାର୍ଯ୍ୟକଳାପକୁ ପ୍ରଣୟ ଦେଉଥିବା ମାଲିକମାନଙ୍କୁ ଦୃଷ୍ଟାନ୍ତମୂଳକ ଦଣ୍ଡ ବିଧାନର ବ୍ୟବସ୍ଥା ହେବା ଉଚିତ । ତାହେଲେ ଯାଇ ଭବିଷ୍ୟତରେ ଏଭଳି କାର୍ଯ୍ୟକଳାପ ଚାଲୁ ରଖିବାକୁ କୌଣସି ପାଲିର ମାଲିକ ସାହାସ କରିବେ ନାହିଁ ।

ଆପଣଙ୍କର ବିଶ୍ୱସ୍ତ
ପ୍ରଶାନ୍ତ ମହାପାତ୍ର
କଲେଜପଢ଼ା, ଅନୁଗୁଳ

୪. ଶିକ୍ଷା ଦଲାଲଙ୍କ କବଳରୁ ଓଡ଼ିଆ ଛାତ୍ରଛାତ୍ରୀମାନଙ୍କୁ ମୁକ୍ତ କରିବା ଦିଗରେ ତୁରନ୍ତ ପଦକ୍ଷେପ ନିଆଯାଉ ।

ସଂପାଦକ, ପ୍ରମେୟ ତା ୦୬/୦୪/୨୦୧୩
 ଜାଗମରା
 ଭୁବନେଶ୍ୱର
 ମହାଶୟ,

ଓଡ଼ିଶାରେ ବିଶେଷ କରି ଭୁବନେଶ୍ୱରରେ ଶିକ୍ଷା ଦଲାଲମାନଙ୍କ ପ୍ରାଧାନ୍ୟ ଦିନକୁ ଦିନ ଆଶାତୀତ ଭାବେ ବଢ଼ିବାରେ ଲାଗିଛି । ବହୁ ପ୍ରଭାବଶାଳୀ ବ୍ୟକ୍ତି ଏହି ବୃତ୍ତିକୁ ଆଧାର କରି ବିପୁଳ ଅର୍ଥ ରୋଜଗାରରେ



ଚିତ୍ରଣୀ

ଲାଗି ପଡ଼ିଛନ୍ତି । ଏମାନଙ୍କୁ ଠାବ କରିବା ପାଇଁ ବା ଏମାନଙ୍କ ଶୋଷଣରୁ ନିରାହ ଛାଡ଼ିଛାଡ଼ାମାନଙ୍କୁ ରକ୍ଷା କରିବା ପାଇଁ ସରକାର କୌଣସି ଆଖିଦୂରୀକା ବ୍ୟବସ୍ଥା ଏଯାବତ ଗ୍ରହଣ ନ କରିବା ନିହାତି ପରିତାପର ବିଷୟ ।

ବେସରକାରୀ ଉଦ୍ୟମ ଅର୍ଥାତ ଶିକ୍ଷା ଦଲାଲମାନଙ୍କ ଉଦ୍ୟମରେ ସ୍ଥାପିତ ହୋଇଥିବା ବିଭିନ୍ନ ବୈଷୟିକ ଶିକ୍ଷାନୁଷ୍ଠାନ ଆକର୍ଷଣୀୟ ବିଜ୍ଞାପନ ଜରିଆରେ ଛାତ୍ରଛାତ୍ରୀମାନଙ୍କୁ ଆକୃଷ୍ଟ କରି ଲକ୍ଷ ଲକ୍ଷ ଟଙ୍କା ଲୁଚି ନେବାରେ ଲାଗିଛନ୍ତି । ଜାତୀୟ ତଥା ଆନ୍ତର୍ଜାତୀୟ ଖ୍ୟାତନାମା ବିଶ୍ୱବିଦ୍ୟାଳୟ ଗୁଡ଼ିକ ସହିତ ସହବନ୍ଧିତ ବୋଲି ମିଥ୍ୟା ପ୍ରଚାର କରି ଛାତ୍ରଛାତ୍ରୀମାନଙ୍କୁ ଲୁଚିବା ପାଇଁ ଷଡ଼ଯନ୍ତ୍ର କରିଚାଲିଛନ୍ତି । ଅଧିକାଂଶ ବୈଷୟିକ ଶିକ୍ଷାନୁଷ୍ଠାନ ନିଜକୁ ବିଭିନ୍ନ ଜାତୀୟ ତଥା ଆନ୍ତର୍ଜାତୀୟ ବିଶ୍ୱବିଦ୍ୟାଳୟଗୁଡ଼ିକ ସହ ସହବନ୍ଧିତ ବୋଲି ବିଜ୍ଞାପନ ମାଧ୍ୟମରେ ପ୍ରଚାର କରୁଥିବା ବେଳେ ପରୀକ୍ଷା କରିବାର କୌଣସି ବ୍ୟବସ୍ଥା ନାହିଁ । ଖୋଦ୍ ରାଜଧାନୀ ଦିଲ୍ଲୀ, ଇଂଲଣ୍ଡ, ଆମେରିକା, ଅଷ୍ଟ୍ରେଲିଆ, କାନାଡ଼ା ପ୍ରଭୃତି ଦେଶ ଗୁଡ଼ିକରେ ଥିବା ଖ୍ୟାତନାମା ବିଶ୍ୱବିଦ୍ୟାଳୟ ନାମରେ ବିଭିନ୍ନ ଶିକ୍ଷାନୁଷ୍ଠାନର ଦଲାଲମାନେ ମିଛ ପ୍ରଚାର ଚଳାଇ ବେପାର କରିବାରେ ଲାଗି ପଡ଼ିଛନ୍ତି । ଗତ କିଛି ବର୍ଷ ତଳେ ଶିକ୍ଷା ବର୍ଷରେ ଏଭଳି ଚକ୍ରାନ୍ତର ପର୍ଦ୍ଦା ଉନ୍ମୋଚିତ ହୋଇପାରିଥିଲା । ରାଜସ୍ଥାନର ଏକ ତିମ୍ ବିଶ୍ୱବିଦ୍ୟାଳୟର ସ୍ୱୀକୃତି ଦାବି କରି କେତେକ ଅନୁଷ୍ଠାନ ବେପାର ଚଳାଇଥିବା ଜଣାପଡ଼ିଥିଲା । ପ୍ରଚାରିତ ଛାତ୍ରଛାତ୍ରୀମାନେ ଏହି ଘଟଣା ଜାଣିବା ପରେ ବିଦ୍ରୋହ କରିଥିଲେ । ଏ ଦିଗରେ ସରକାରଙ୍କ ତରଫରୁ କାର୍ଯ୍ୟାନୁଷ୍ଠାନ ଗ୍ରହଣ କରାଯାଇ ଅନେକ ଠକ ଅନୁଷ୍ଠାନର ଦଲାଲ (ମାଲିକ)ମାନଙ୍କୁ ଗିରଫ କରାଯାଇଥିଲା । କେତେକ ଦଲାଲ ନିଜ ନିଜ ଅନୁଷ୍ଠାନରେ ତାଲା ପକାଇ ଆତ୍ମଗୋପନ କରିବାକୁ ବାଧ୍ୟ ହୋଇଥିଲେ ।

ବର୍ତ୍ତମାନ ନୂତନ ଶିକ୍ଷାବର୍ଷ ଆରମ୍ଭ ହେବାକୁ ବସିଲାଣି । ଶିକ୍ଷା ଦଲାଲମାନେ ପୂର୍ବବର୍ଷ ଭଳି ନିଜ ଅନୁଷ୍ଠାନମାନଙ୍କରେ ନୂଆନୂଆ ବିଷୟ ଖୋଲି ସେସବୁ ପାଇଁ ବିଭିନ୍ନ ଖ୍ୟାତିସମ୍ପନ୍ନ ବିଶ୍ୱବିଦ୍ୟାଳୟମାନଙ୍କରୁ ଅନୁମୋଦନ ମିଳିସାରିଛି ବୋଲି ମିଥ୍ୟା ପ୍ରଚାର କରି ଓଡ଼ିଶାର ଛାତ୍ରଛାତ୍ରୀମାନଙ୍କୁ ପୁନର୍ବାର ଲୁଣ୍ଠନ କରିବା ନିମନ୍ତେ ସକ୍ରିୟ ହୋଇଉଠିଲେଣି । ସରକାର ଶିକ୍ଷା ଦଲାଲମାନଙ୍କ ଶୋଷଣରୁ ଛାତ୍ରଛାତ୍ରୀମାନଙ୍କୁ ରକ୍ଷା କରିବା ନିମନ୍ତେ ତୁରନ୍ତ କଠୋର ବ୍ୟବସ୍ଥା ଗ୍ରହଣ ନ କଲେ ନେଡ଼ି ଗୁଡ଼ କହୁଣିକୁ ବୋହିଯିବ ।

ଆପଣଙ୍କର ବିଶ୍ୱସ୍ତ
ବଳଭଦ୍ର ସାହୁ
ଗୋସାଣି ନୂଆଗାଁ, ବ୍ରହ୍ମପୁର



ଚିପ୍ପଣୀ

୫. ସାଂସ୍କୃତିକ ପାଠସ୍ଥଳୀ, ପୁରୀର ସୁରକ୍ଷା ବ୍ୟବସ୍ଥା ପ୍ରତି ଅଧିକ ଦୃଷ୍ଟି ଦିଆଯିବା ଆବଶ୍ୟକ ।

ସଂପାଦକ, 'ସମୟ'
ମଞ୍ଜେଶ୍ୱର ଶିକ୍ଷାଞ୍ଚଳ
ଭୁବନେଶ୍ୱର-୧୦
ମହାଶୟ,

ତା ୨୦/୦୩/୨୦୧୩

ଶ୍ରୀଜଗନ୍ନାଥ ଧାମ ପୁରୀର ସ୍ଥାନ ଆନ୍ତର୍ଜାତୀୟ ପର୍ଯ୍ୟଟନ ମାନଚିତ୍ରରେ ସ୍ୱତନ୍ତ୍ର । ଏହି ପର୍ଯ୍ୟଟନ କ୍ଷେତ୍ରର ମୁଖ୍ୟ ଆକର୍ଷଣ ହେଉଛି ଶ୍ରୀମନ୍ଦିର ଓ ବିସ୍ତୃତ ବେଳାଭୂମି । ଦେଶ ବିଦେଶରୁ ବହୁ ପର୍ଯ୍ୟଟକ ବିଭିନ୍ନ ସମୟରେ ଏଠାକୁ ଆସିଥାନ୍ତି । କିଛି ଦିନ ଖୁସିରେ କଟାଇ ପୁଣି ଫେରିଯାଇଥାନ୍ତି । ଏହି କ୍ଷେତ୍ରଟିର ସୁନାମ ଜଗତ ବିଖ୍ୟାତ ।

ମାତ୍ର ବର୍ତ୍ତମାନ ଦୁର୍ବଳ ସୁରକ୍ଷା ବ୍ୟବସ୍ଥାର ସୁଯୋଗ ନେଇ କେତେକ ଅସାମାଜିକ ବ୍ୟକ୍ତି ପର୍ଯ୍ୟଟକମାନଙ୍କୁ ଦୁର୍ବ୍ୟବହାର କରୁଥିବା ଜଣାପଡ଼ିଛି, ଯାହା ଏହି କ୍ଷେତ୍ରର ସୁନାମରେ କଳଙ୍କ ବୋଲି ଦେଇଛି । ବିଦେଶରୁ ଆସିଥିବା ଜନୈକ ମହିଳାଙ୍କୁ ଦିନ ଦ୍ୱିପ୍ରହର ସମୟରେ ସମୁଦ୍ର ବେଳାଭୂମିରେ ଜନୈକ ଯୁବକ ବଳାକ୍ରୀର ଉଦ୍ୟମ କରିବା ବେଶ୍ ଲଜ୍ଜାକର ଘଟଣା । ନିଜେ ଅଭିଯୋଗକାରିଣୀ ପୁରୀ ବେଳାଭୂମି ଥାନାରେ ଏ ସମ୍ପର୍କରେ ଲିଖିତ ଅଭିଯୋଗ ଦାଖଲ କରିଛନ୍ତି । ଘଟଣାଟି ପୁରୀ ସହରର ନିରାପତ୍ତା ବ୍ୟବସ୍ଥା ପ୍ରତି ପ୍ରଶ୍ନବାଚୀ ସୃଷ୍ଟି କରିଛି ।

କେବଳ ଏହି ଗୋଟିଏ ମାତ୍ର ଘଟଣା ନୁହେଁ, ଶ୍ରୀମନ୍ଦିର ଭିତରେ ମଧ୍ୟ ବେଳେବେଳେ ଏପରି ଘଟଣା ଘଟୁଥିବା ଦେଖିବାକୁ ମିଳୁଛି । ଏହିସବୁ ସାମୟିକ ଅଘଟଣା ଯେ ବିଶ୍ୱ ଦରବାରରେ ଓଡ଼ିଆମାନଙ୍କୁ ନିନ୍ଦିତ କରିଛି; ଏହାକୁ ଦ୍ୱିଧାହୀନ ଭାବେ କୁହାଯାଇପାରେ । ପୁରୀ ସହର ଅନ୍ତର୍ଗତ ଶ୍ରୀମନ୍ଦିର ଓ ସମୁଦ୍ର ବେଳାଭୂମି ପର୍ଯ୍ୟଟକମାନଙ୍କର ମୁଖ୍ୟ ଭ୍ରମଣସ୍ଥଳୀ ହୋଇଥିବାରୁ ଏ ସବୁ ସ୍ଥାନମାନଙ୍କରେ ସୁରକ୍ଷା ବ୍ୟବସ୍ଥାକୁ ସୁଦୃଢ଼ କରାଯିବା ଆବଶ୍ୟକ ।

ପର୍ଯ୍ୟଟକମାନଙ୍କୁ ଆବଶ୍ୟକ ସୁରକ୍ଷା ଯୋଗାଇବାରେ ପ୍ରଶାସନ ବିଫଳ ହେଲେ ଏ କ୍ଷେତ୍ର ପ୍ରତି ପର୍ଯ୍ୟଟକମାନଙ୍କର ଆସ୍ଥା ଓ ବିଶ୍ୱାସ ତୁଟିଯିବ । ଏଠାରେ ପର୍ଯ୍ୟଟକମାନେ ନିଜକୁ ଅସୁରକ୍ଷିତ ମନେକଲେ ସେମାନଙ୍କର ସଂଖ୍ୟା ଦିନକୁ ଦିନ କମିଯିବାରେ ଲାଗିବ । ଏଣୁ ଏ ଦିଗରେ ସରକାର ତୁରନ୍ତ ପଦକ୍ଷେପ ନେବା ଆବଶ୍ୟକ ।

ଆପଣଙ୍କର ବିଶ୍ୱସ୍ତ
ରାମଚନ୍ଦ୍ର ବେହେରା
କାକଟପୁର, ପୁରୀ